

شىنجاڭ سودا كىتابى



新 疆 商 报

CN 65 - 0066 / F

57 — 137

مەملىكەتلىك نومۇرى:

پوچتا ۋە كالىت نومۇرى:

تەھرىر ئىلاۋىسى: كەڭ كىتابخانلارنىڭ تەلپىگە يېتەن، بولداش شېرىپ خۇشتارنىڭ سودا تارىخىمىزدا دۇنياغا تونۇلغان مەشھۇر سودا ئەربابى مۇساھاجىم (مۇسابايوۋ) جانابلىرىنىڭ سودا پائالىيىتى ھەققىدە يازغان ئون قىسىملىق ماقالىسىنى توپلاپ باشتۇق. 1993 - يىلى 10 - ماي

توپلانما سان (1)

(بۇ سان 8 بەت)

بۇ ساننىڭ مەسئۇل تەھرىرى: دەريا ھەسەن

مۇسابايوۋ ۋە ئۇنىڭ سودا كارخانىسى

شېرىپ خۇشتار

1. شىنجاڭنىڭ يېقىنقى زامان سودىسى توغرىسىدا قىسقىچە بايان

كېيىنكى ۋارىسلىرى بولۇپ قېلىشىدۇ.

ھاشىم ئاخۇن، بۇ ئادەم تېنچىن شەھىرىدە تۇرۇپ، مەخسۇس چەت ئەل سودىسى بىلەن شۇغۇللانغاندا، ھاشىم تېنچىن دەپ ئاتالغان (ھاشىم تۆمۈر ئەمەس) ئۆتتەنچىدە بىر قېتىم چەت ئەللىك كاپىتالىستلار بىلەن سودا ئۈستىدە زاكونلىشىپ قالغاندا، يېنىدىن 45 مىڭ پارچە تۈلكە تېرىسى، 120 مىڭ دانە ئەلىترە كۆرپە، 3000 بۆكەن مۇڭگۈزى، نۇرغۇن بۇغا مۇڭگۈزى، يىلپىز تېرىسى، تىن تېرىسى ۋە باشقا ماللارنىڭ ئىسكىلات ساقلاش تالونىنى چىقىرىپ كۆرسەتكەندە، چاپىنى كونا بۇ سودىگەرنىڭ دەسمايىسىدىن چەت ئەللىكلەر ھاڭ - تاڭ بولۇپ، تىللىرى تۈتۈلۈپ قالغان.

قەشقەرلىق ئاخۇنبايىۋ (ئىسمائىل پاختا) لار پۈتۈن ئالتە شەھەرنىڭ پاختىسىنى سېتىۋېلىپ، چەت ئەل بىلەن سودا قىلغان، ئوغۇللىرى كېرىم ھاجىم، ئۆمەر بايلار ئۇنىڭ ۋارىسلىرى بولغان.

ئۇنىڭدىن باشقا ئىلىدا تۇردى ئاخۇنباي، ياقۇباي، سۇلتانباي، جەللاب سابىر ھاجى، قۇمۇلدا شاھ مەخسۇت ۋاڭ، ھەسەن ھاجى، تۇرپاندا مۇسۇل ھاجى، مەخسۇتباي، مامۇتباي، لۈكچۈندە تاھىر بەگ، قەشقەردە ئوبۇلھەسەن ھاجى، ۋېلىباي، ئابلىمىت ھاجى، ھېكىم ھاجى رەگىچى، ئەمەتخان جاڭجۇن، ئىبراھىم لوزۇڭ، ماباخۇنۇم، ماجا ئەلەم، ساۋۇر ئاخۇنباي، ئەمەت قارىم چايچى (ئەمەت خۇنەن دەپمۇ ئاتالغان، خۇنەندە ئىشلەنگەن چاي بۇ كىشىنىڭ سېتىۋېلىشىغا ئۈلگۈرمىگەن) ئەلجەخمانا كىرىم ھاجىم (پۈتۈن ئالتە



مۇساھاجىم (مۇسابايوۋ). (1809-1895)، بۇ سۈرەت 1880 - يىلى گېرمانىيىدە تارتىلغان.

19 - ئەسىرنىڭ دەسلەپكى يېرىمى يەنى 1848 - يىلىدىن باشلاپ، شىنجاڭدىكى بىر قىسىم ئۇيغۇر سودا - سانائەتچىلەر ئىگىلىك تىكلەشتە دۇنياغا يۈزلىنىپ، تىجارەت پائالىيىتىنى روسىيە، ئوتتۇرا ئاسىياغىچە كېڭەيتىپ، تاشكەنت، ئالمۇتا، ئەنجان، سىرۋالىسكى، زەيسەن، موسكۋا، قازان قاتارلىق شەھەرلەردە سودا سارايلىرىنى قۇردى. ئۇندىن باشقا، ئىچكىرى ئۆلكىلەرگە مۇزەپ سېلىپ، تېنچىن، چىڭداۋ، سۈجۈ، خاڭجۇ، شىئەن، لەنجۇ، ۋۇۋېي، جۇچۈەن قاتارلىق شەھەرلەردە ماگىزىنلار ئېچىپ، ۋە كالىتچىلەر تۇرغۇزدى. ئۇزۇن ئۆتمەي، ئۇلار سودا تىجارىتىنى تۈركىيە، گېرمانىيە، فېنلاندىيە قاتارلىق ياۋروپا ئەللىرىگە ھەمدە ئەرەب يېرىم ئارىلىغىچە يەتكۈزدى. ئەنە شۇ زامانلاردا، مۇسا ھاجىم (كېيىنرەك مۇسابايوۋ دەپ ئاتىلىپ دۇنياغا تونۇلغان)، باھاۋۇدۇن مۇسابايوۋ، ھىلى ۋاگون قاتارلىق كارخانىچىلار دۇنيا بازىرىغا بۆسۈپ كىرىپ، چەت ئەل كاپىتالىستلىرى بىلەن سودا رىقابىتى ئېلىپ بارغان سودا باھادىرلىرى ئىدى. ئۇلار جاھان كۆرگەندىن كېيىن شىنجاڭغا ئىلغار پەن - تېخنىكا، مەدەنىيەت ئېلىپ كەلدى. 19 - ئەسىرنىڭ 70 - يىللىرىغا كەلگەندە، ئۇلارنىڭ تۈرتكىسى بىلەن، شىنجاڭنىڭ ھەرقايسى جايلىرىدا يېڭى مائارىپ ۋە سودا - سانائەت كارخانىلىرى بارلىققا كەلدى. پەننىي مەكتەپلەر ئېچىلدى، كارخانا ئىگىلىرى ئىگىلىك باشقۇرۇشتا مالىيە ۋە مائاش تۈزۈمىنى رەسمىي يولغا قويدى. ئەنە شۇ تەرەققىيپەرۋەر، مەرىپەتپەرۋەر سودا - سانائەتچىلەرنى ئەسلىگىنىمىزدە، ئۇلارنىڭ شىنجاڭ يېقىنقى زامان سودا تارىخىدا ياراتقان ئۆچمەس تۆھپىلىرىگە ئاپىرىن ئېيتماي تۇرالمىمىز.

ۋەلىباي يولداشۋو، شىنجاڭ ۋە پۈتكۈل ئوتتۇرا ئاسىيا بويىچە نامدار باي. 1883 - يىلى ئىلى ئۇيغۇرلىرى يەتتەسۇغا كۆچكەندە، ئۇ تەئەللۇقاتىنى يەتتەسۇغا يۆتكەپ كەتكەن. ياركەنت گوبىرناتورى (ۋالىيسى) بولغان، 1924 - يىلى كۆچمە سەرمائىسى بىلەن ئىلىغا قايتىپ كەلگەن. ئوتتۇرا ئاسىيادا ئون نەچچە كارخانا قۇرغان، نۇرغۇن كۆچمەس مۈلكى بار بولغان.

مۇساھاجىم (مۇسابايوۋ). ئوتتۇرا ئاسىيا، تۈركىيە، گېرمانىيە، ئەرەب يېرىم ئارىلىغىچە بېرىپ سودا قىلغان. 1885 - يىلى ئىلى كۈرەدە 200 ئىشچىسى بار يەرلىك تېرە پىششىقلاپ ئىشلەش كارخانىسى قۇرغان. سودا كاپىتالىدىن باشقا، ئۇنىڭغا دادىسى ئابدۇرۇسۇلبايىدىن 3000 مو يەر، 50 مىڭ باش كالا - قوي مىراس قالغان، ئوغۇللىرى ھۈسەنباي ھاجى، باھاۋۇدۇنبايلار ئۇنىڭ

سودا تارىخىمىزدىن

(ئاخىرى 2 - بەتتە)



باھاۋۇدۇنباي (1851 - 1928 - يىللار)

ھۈسەنباي (1844 - 1926 - يىللار)

(بېشى 1 - بەتتە)

ئاكا - ئۇكا مۇسابايوۋلارنىڭ شىنجاڭدا ئېلىپ بارغان مائارىپ ئىسلاھاتى جۇڭگودا 1898-يىلى ئېلىپ بېرىلغان «ۋۇشۈي ئىسلاھاتى» يەنى «غەربتىن ئۆگىنىش»، «سانائەت بىلەن ۋەتەننى قوتقۇزۇش»، «مائارىپ بىلەن ۋەتەننى قوتقۇزۇش» ھەرىكىتىدىن 20 يىل بالدۇر ئىدى.

1895-يىلى، ئاكا - ئۇكا مۇسابايوۋلار غۇلجا شەھىرىدە ئۆزلىرىنىڭ باش تىجارەتخانىسى - «مۇسابايوۋ بۇرادەرلىرى شىركىتى» نى قۇرۇپ، تىجارەت دائىرىسىنى ئىچكىرى ئۆلكىلەرگە ۋە روسىيىگە كېڭەيتتى. شۇنىڭدىن ئېتىبارەن، مەملىكەت ئىچىدە ئۇلارنىڭ شىركىتى «فۇشىڭخاڭ» يەنى «ئاۋاتلاشقان كەسىپ» دەپ ئاتالدى. روسىيىلىكلەر بولسا ئۇلارنى «مۇسابايوۋ» دەپلا خىتاپ قىلىدىغان بولدى.

1896-يىلىدىن 1906-يىلىغىچە ئۇلار بىر تەرەپتىن مەملىكەتنىڭ ئىچى - سىرتىدا سودا قىلسا، يەنە بىر تەرەپتىن شىنجاڭدا سانائەتنى راۋاجلاندۇرۇش ئۈچۈن توپتوغرا ئون يىل تىرىشچانلىق كۆرسەتتى. 1885-يىلى ئۆزلىرى كۈرە شەھىرىدە قۇرغان تېرە پىششىقلاپ ئىشلەش كارخانىسىنى زامانىۋى سانائەت كارخانىسىغا ئايلاندۇرۇش قارارىغا كېلىپ، گېرمانىيىلىك كاپىتالىست دوراخىتىن مېخانىزىملاشقان بىر يۈرۈش تېرە پىششىقلاپ ئىشلەش زاۋۇتىنى سېتىۋېلىشنى كېلىشى ۋە بۇ زاۋۇتنى گېرمانىيىنىڭ فرانكفورت شەھىرىدىكى «فرانكفورت ئىلىين» زاۋۇتى، يەنى FRANCORAM MEONDVSIRY غا زاكاز قىلدى، ئاندىن زاۋۇت بىلەن 76 دانە 12، 20 كىلوۋاتلىق دۈڭگاتېل، 250 كىلوۋاتلىق پار ماشىنا، 22 دانە چوڭ - كىچىك ئىستانووك قاتارلىق ئەسلىھەرلەرنى توشۇپ كېلىپ، غۇلجا شەھىرىنىڭ ھازىرقى ئازات كوچا 223-نومۇرلۇق قورۇغا ئورۇنلاشتۇردى. زاۋۇتنىڭ كۈلىمى 317226 كۋادرات مېتر بولۇپ، 1907-يىلى قۇرۇلۇش قىلىنىپ، 1909-يىلى ئاساسىي بىناسى ۋە 25 مېتر ئېگىزلىكتىكى زاۋۇت تۇرخۇنى پۈتكەن. 200 دەك يوقسۇل ئىشچىلىققا قوبۇل قىلىنىپ، ئىش باشلانغان. بۇ تېرە زاۋۇتى شۇندىن باشلاپ روسىيىنىڭ پۈتكۈل تۈركىستان رايونى ۋە موسكۋا، سانكت - پېتېربورگ قاتارلىق شەھەرلىرىنى مەھسۇلات بىلەن تەمىنلەپ كەلگەن. ئىككىنچى يىلى ئۇلار ئىشچى سانىنى 500 يەتكۈزگەن.

جيا ئېنى، جياڭ جياڭلارنىڭ «ئىلى لىچۈن تېرە زاۋۇتى ھەققىدە سۆز» دېگەن ماقالىسىدە: مۇسابايوۋلارنىڭ 1885-يىلى ئىلى كۈرەدە قۇرغان تېرە پىششىقلاش زاۋۇتى مەملىكەت بويىچە تۇنجى بولۇپ شاڭخەيدە (1890-يىلى) قۇرۇلغان «جۇجشاۋ تېرە زاۋۇتى» دىن بەش يىل بۇرۇن قۇرۇلغان، 1906-يىلى شاڭخەيدە ياپونلار مەبلەغ سېلىپ قۇرغان «جياڭنەن» تېرە زاۋۇتىدىن مۇسابايوۋلارنىڭ 1906-يىلى ئىشقا كىرىشتۈرۈلگەن تېرە زاۋۇتى ئۈچ يىل كېيىن قۇرۇلغان. 1913-يىلى جۇڭگو ئۆزى قۇرغان 11 ئورۇندىكى تېرە، كاۋچوك زاۋۇتلىرىنىڭ ئومۇمىي كاپىتالى 4 مىليون 608 مىڭ يۈەن بولۇپ، ھۈسەنباينىڭ ئىلىدىكى تېرە زاۋۇتىنىڭ كاپىتالىدىن 1 مىليون يۈەنلا كۆپ ئىدى... مۇسابايوۋلار تېرە زاۋۇتى مەملىكەت بويىچە ئىلغار زاۋۇتلارنىڭ بىرى ئىدى...» دەپ يېزىلغان.

ئومۇمەن ئېيتقاندا، شىنجاڭنىڭ 19-ئەسىرنىڭ ئالدىنقى يېرىمىدىن مۇشۇ ئەسىرنىڭ 30-يىللىرىغا قەدەر بولغان بىر ئەسىرگە تەئەللۇق سودىسى ئەنە شۇنداق شۆھرەت قازانغان. مۇسابايوۋلارنىڭ سودا ھاياتىغا نەزەر سالغاندا، ئۇلارنىڭ ئىگىلىك باشقۇرۇش، مائارىپنى راۋاجلاندۇرۇش، پەن - تېخنىكا كىرگۈزۈش، سەنئەت، تەنتەربىيىنى گۈللەندۈرۈش قاتارلىق جەھەتلەردىكى تۆھپىلىرى ئۈستىدە تەپسىلىي توختىلىپ ئۆتۈشكە توغرا كېلىدۇ.

2. مۇسابايوۋلارنىڭ قىسقىچە ئائىلە تارىخى

مۇسابايوۋلارنىڭ ئەسلى يۇرتى قەشقەر - ئاتۇش ناھىيە ئىكساق كەنتى. ئۇلارنىڭ يەتتە ئاتىسى ئاشۇ زېمىندا تۇغۇلۇپ ئۆسكەن ۋە دېھقانچىلىق، تىجارەت، كەسپىي كارخانىچىلىق، چارۋىچىلىق بىلەن شۇغۇللانغان. بۇلارنىڭ سودىسى ئابدۇرۇسۇل بايدىن باشلاپ دۇنياغا يۈزلەنگەن ئىدى. ئۇلارنىڭ ئەجدادلىرى: 1. **مۇھەممەت ئېلى**، 1760 - يىلى تىجارىتىنى توختىتىپ ئاخىرقى ئۆمرىگىچە دېھقانچىلىق بىلەن شۇغۇللانغان، ئۇنىڭ يەر، سۇ ئىشلەپچىقىرىش قوراللىرى، بىر بۆلۈم چارۋىسى بولغان، شۇ يۇرتنىڭ ھاللىق كىشىلىرىدىن ئىكەن. 2. **ئابدۇلئەزىز**، ئۇ ئۆز يۇرتىدا دېھقانچىلىقنى ئاساس قىلىپ، قوشۇمچە سودا بىلەن شۇغۇللىنىپ چارۋىچىلىق قىلغان. ئۇنىڭ دەۋرىدە، يەر - زېمىن، مال - مۈلۈك، نەق پۇل كۆپەيگەن. 3. **ئابدۇمىجىت**، بۇ كىشىمۇ دېھقانچىلىقنى ئاساس قىلىپ، قوشۇمچە ئاتا كەسپى تىجارىتىنى داۋاملاشتۇرۇپ تىجارەت دائىرىسىنى كېڭەيتكەن، ۋە شۇ دەۋرنىڭ ئىناۋەتلىك كىشىلىرىگە، جامائەت ئەربابىغا ئايلانغان. 4. **تۇردى**، بۇ كىشىنىڭ دېھقانچىلىق بىلەن تىجارىتى ئوخشاش دەرىجىدە كىرىمگە ئىگە بولغان. بۇنىڭ دەۋرىدە يەر، سۇ، ئىشلەپچىقىرىش قوراللىرى، چارۋا ماللىرى ئالاھىدە كۆپەيگەن، تىجارەت دائىرىسى چوڭ شەھەرگە يۈزلەنگەن. تۇردى دىنىي مەكتەپتە ئوقۇپ مۇكەممەل دىنىي پىلىمگە ئىگە بولغان. بۇنىڭ دەۋرىدە تىجارەت كىرىمى دېھقانچىلىق كىرىمىدىن ھەسسىلەپ ئاشقان. ئۇ شۇ زاماندا ئاتۇش بويىچە ئاتاقلىق بايلاردىن بولۇپ، ئۇنىڭ ئىقتىسادىغا قاراپ كىشىلەر ئۇنى «تۇردى قۇم» (پۇلى قۇمدەك كۆپ دېمەكچى) دەپ ئاتىغان. 5. **ئابدۇرۇسۇل**، بۇ كىشى تىجارەتنى ئاساس، دېھقانچىلىقنى قوشۇمچە ئېلىپ

بارغان، مۇسابايوۋلار ئائىلىسى ئىچىدە تۇنجى چەت ئەل بىلەن سودا قىلغان كىشى، ئۇ دىنىي مەكتەپتە كۆپ ئوقۇغان ئادەم بولۇپ، ئەرەب، پارىس تىللىرىنى ئوبدان ئۆگەنگەن. جامائەت ئىشلىرىغا ئارىلىشىپ يۇقىرى ئىناۋەتكە ئىگە بولغان جامائەت ئەربابى ئىدى. ئۇ ئۆمرىنىڭ ئاخىرىدا ئوغلى مۇسا ھاجىنى ئوقۇتۇپ، بىلىملىك، قابىلىيەتلىك ئىگىلىك باشقۇرغۇچى قىلىپ تەربىيىلەنگەن. كېيىن تىجارەتنى ۋە ئىگىلىك باشقۇرۇشنى ئوغلى مۇسا ھاجىغا ئۆتكۈزۈپ بېرىپ ئۆزى جامائەت ئىشلىرى بىلەن ئۆتكەن. 6. **مۇسا ھاجىم**، بۇ كىشى ئاتىسى ئابدۇرۇسۇل باينىڭ تەلىمىگە ۋە ۋەسىيىتىگە ئەمەل قىلىپ، بىرىنچىدىن، تىجارەتكە ۋارىسلىق قىلىدۇ، ئىككىنچىدىن، يەككە ئىگىلىك يارىتىپ، تىجارەتكە كارخانا ئىشلەپچىقىرىشنى قوشىدۇ. ئاتىسىنىڭ «پۇلنىڭ خوجايىنى بولماي ئىلىمنىڭ خوجىسى بولۇڭلار» دېگەن ۋەسىيىتىگە ئاساسەن، قەشقەر، بۇخارا قاتارلىق جايلاردىكى ئالىي بىلىم يۇرتلىرىدا ئوقۇپ ئەرەب، پارىس، ئوردۇ تىللىرىنى ۋە شۇ تىل - يېزىق ئىلىمىنى مۇكەممەل ئىگىلەيدۇ ھەم جاھان كېزىپ، يېڭى مائارىپ، يېڭى تېخنىكا كەشپىياتلىرىنى كۆرىدۇ. شۇنىڭ بىلەن ياۋروپادىن ئۆگىنىپ شىنجاڭنى زامانىۋىلاشتۇرۇشنى ئويلايدۇ، نەتىجىدە، 1885 - يىلى ئىلى كۈرەدە 200 ئىشچىسى بار تۇنجى تېرە پىششىقلاپ ئىشلەش كارخانىسى، ئۇنىڭ يېنىغا تۈگمە، يېلىم، كىگىز، سويۇن، شام، گىلەم، ئارقان، ئات ئىگەر - جابدۇق، ھارۋا جابدۇق قاتارلىق بىر قاتار ئىشلەپچىقىرىش كارخانىلىرىنى قۇرىدۇ، ئۇ يەنە ئوغلى ھۈسەنباي، باھاۋۇدۇنبايلارنىمۇ يۇقىرى مەكتەپلەردە ئوقۇتۇپ ئىلىم - بىلىملىك قىلىپ يېتىشتۈرۈش بىلەن بىللە ئۇلارنى پەن - تېخنىكىنى قوللىغۇچى، يېڭىلىق ياراتقۇچى قىلىپ تەربىيىلەيدۇ. مۇسا ھاجىم ھايات ۋاقتىدا، قازاندىن جەددى (جەدەت - يېڭىچە) مۇئەللىملىرىنى، بۇخارا، باغداتتىن دىنىي ئۆلىمالارنى تەكلىپ قىلىپ، مەدرىسەلەردىن چەت ئەل تىلى، تارىخ، ئاسترونومىيە، ماتېماتىكا، ئىلمىي تەجۋىت قاتارلىق دەرسلەرنى ئۆتكۈزىدۇ. بىر مەزگىل ئىلىم يۇقىرىلىقى بىلەن مۇدەررىس بولىدۇ. ئۆزى نەچچە مىڭ پارچە كىتاپ ۋە دۇنيانىڭ ھەرقايسى جايلىرىدا نەشر قىلىنغان گېزىتلەرنى توپلاپ، خەلققە كىتابخانا ئېچىپ بېرىدۇ. مۇسا ھاجىم ئۆمرىنىڭ ئاخىرىدا جامائەت ئىشلىرى بىلەن بولۇپ تىجارەت، ئىگىلىك باشقۇرۇشنى ئوغلى ھۈسەنباي، باھاۋۇدۇنبايغا قالدۇرىدۇ. بۇلارنىڭ تىجارىتى 1895-يىلى ياۋروپاغا يۈزلەنگەن بولۇپ، شۇندىن بۇيان مۇسا ھاجىمنىڭ ئىسمى پەرزەنتلىرىنىڭ فامىلىسى قىلىنىپ، ياۋروپادا «مۇسابايوۋ» دەپ ئاتىلىشقا باشلايدۇ. 7. **ھۈسەنباي**، **باھاۋۇدۇنباي**، مۇسا ھاجىمنىڭ ئۈچ خوتۇنىدىن ئالتە ئوغۇل، ئىككى قىزى بولغان. ئوغۇللار ھۈسەنباي، باھاۋۇدۇنباي، ئىمام مۇھەممەت، ھېسامدىن، ئوبۇلھەسەن، ئابدۇللا. مۇسا ھاجىم ئۆزىنىڭ بارلىق تىجارەت ئىشلىرىغا ئىككى چوڭ ئوغلى ھۈسەنباي بىلەن باھاۋۇدۇنباينى ۋارىس قىلىدۇ. ھۈسەنباي بىلەن باھاۋۇدۇنباي مۇسا ھاجىمدىن كېيىن قالغاندىن كېيىن، ھۈسەنباي ئومۇمىي ئىشلار مەسئۇلى بولۇپ قوشۇمچە زاۋۇتنى باشقۇرىدۇ. باھاۋۇدۇنباي ئىچكى - تاشقى سودا ۋە سېتىۋېلىش ئىشىغا مەسئۇل بولىدۇ. ئىمام مۇھەممەت ئىلىدىكى دېھقان، چارۋىچىلىققا، ھېسامدىن قەشقەردىكى دېھقان، چارۋىچىلىق قوشۇمچە كەسىپلىرىگە، ئوبۇلھەسەن خوتەن، يەكەن، قەشقەر، ئاقسۇ ۋىلايەتلىرىدىن خام ئەشيا سېتىۋېلىش ئىشىغا قوشۇپ چەتتە ئېكسپورت قىلىش، ئىمپورت ماللىرىنى جەنۇبىي شىنجاڭغا تارقىتىش ۋە ئىشچى - خىزمەتچىلەرنى باشقۇرۇش (گۇما، قاراقاش، خوتەن، يەكەن، قەشقەر، ئاقسۇ بولۇپ سەككىز چوڭ مويكا، پاختا، يۇڭ پىرىسلاش ئورنى، بۇلارنىڭ ھەر بېرىدە 150 تىن 400 گىچە ئىشچى بار) ئىشىغا مەسئۇل بولىدۇ. كېيىن ئوبۇلھەسەن ھاجىم نامى بىلەن شۆھرەت قازىنىدۇ.

(ئاخىرى 3 - بەتتە)

(بېشى 2 - بەتتە)

ھۈسەنباي 1926-يىلى، باھاۋۇدۇنباي 1928-يىلى ۋاپات بولدى. شۇنىڭدىن كېيىن مۇشۇ ئىككى ئاتىدىن بولغان ئەۋلاد ئىككى يىل بىللە تىجارەت قىلىدۇ. كېيىن شۇ شىركەت تۈزۈمى بويىچە 1930-يىلى مىراس بۆلۈشكۈ، بۇ چاغدا، ھۈسەنباي ھاجىم ۋارىسلىرىغا ۋەكالىتەن ئۇنىڭ چوڭ ئوغلى سابىت مۇسابايوۋ (1972-يىلى تۈركىيىدە ۋاپات بولدى) باھاۋۇدۇنباي ۋارىسلىرىغا ۋەكالىتەن ئۇنىڭ چوڭ ئوغلى ئىسمائىل مۇسابايوۋ (1979-يىلى ئۈرۈمچىدە ۋاپات بولدى) ۋەكىل بولۇپ مىراس تەقسىمىنى ئالدى.

پۈتۈن مال - مۈلۈك 1 مىليارد 562 مىليون 137 مىڭ 193 سوم ئىلى تاۋارىنى ئاقچا ۋە 23 مىليون 161 مىڭ 665 سوم مېكسىكا پۇلى (تاشقى پىرېۋوت) بولۇپ، بۇنىڭ 54 پىرسەنتى 843 مىليون 554 مىڭ 84 سوم ئىلى تاۋارىنى ئاقچا، 12 مىليون 507 مىڭ 299 سوم مېكسىكا پۇلىنى سابىت مۇسابايوۋ ئېلىپ بىر ئاتىدىن بولغان قېرىنداشلىرىغا شىركەت تۈزۈمى بويىچە تەقسىم قىلىپ بېرىدۇ. قالغان ئومۇمىي مال - مۈلۈكنىڭ 46 پىرسەنتى 718 مىليون 583 مىڭ 99 سوم ئىلى تاۋارىنى ئاقچا ۋە 10 مىليون 654 مىڭ سوم مېكسىكا پۇلىنى ئىسمائىل مۇسابايوۋ ئېلىپ ئۆزىنىڭ بىر ئاتىدىن بولغان قېرىنداشلىرىغا شىركەت تۈزۈمى بويىچە تەقسىم قىلىپ بېرىدۇ. ھۈسەنباي ھاجىمنىڭ 2- ئايالىدىن بولغان ئابلىز مۇسابايوۋ (1984-يىلى ئۈرۈمچىدە ۋاپات بولدى)، ئابلىھەي مۇسابايوۋ (1970-يىلى تۈركىيىدە ۋاپات بولدى)، مىجىت مۇسابايوۋ (1973-يىلى سوۋېت ئالمۇتادا ۋاپات بولدى) لار بىر بولدى. 3- ئايالىدىن بولغان ئابلىھەت مۇسابايوۋ (1987-يىلى غۇلجا شەھىرىدە ۋاپات بولدى)، تەلەت مۇسابايوۋ (ھازىر تۈركىيە تەۋەلىكىدە بولۇپ چەت ئەللەردە تىجارەت قىلىدۇ)، نىلۋېر مۇسابايوۋ (1982-يىلى پارىژدا ۋاپات بولدى). دىلناۋاز مۇسابايوۋ (1984-يىلى لوندۇندا ۋاپات بولدى)، بۇلار بىر بۆلۈنۈپ چىقىدۇ.

باھاۋۇدۇنباينىڭ تۆت ئايالىدىن ۋە چوڭ ئوغلى ئىسمائىل مۇسابايوۋدىن بولغان پەرزەنتلەر ئانىسىنى ئاساس قىلىپ بۆلۈندى. شۇندىن كېيىن، ھۈسەنباي بىلەن باھاۋۇدۇنباي بالىلىرى مەلۇم شەكىلدە بىللە تىجارەت قىلىدۇ (زاۋۇت تىجارىتى بىلەن بولغان)، باشقا جەھەتلەردە ئۆز ئالدىغا تىجارەت قىلىدۇ. بۇلارنىڭ ئىچىدە ئىسمائىل مۇسابايوۋ، 1944-يىلى ئۈچ ۋىلايەت ئىستىقلاپقا قاتنىشىپ، ئۈچ ۋىلايەت ۋاقىتلىق ھۆكۈمىتىنىڭ قورال - ياراق سېتىۋېلىش ئىدارىسىنىڭ باشلىقى، پۇل چىقىرىش ئىدارىسىنىڭ باشلىقى قاتارلىق ۋەزىپىلەرنى ئۆتەپ ئۈچ ۋىلايەت ھۆكۈمىتى تەرىپىدىن ئىككى قېتىم «ئىستىقلاپ» ئوردىنى بىلەن تەقدىرلىنىدۇ. ئازادلىقتىن كېيىن، مىللەتلەر ئىنستىتۇتىدا تەربىيىلىنىپ، ئاپتونوم رايونلۇق سودا - سانائەت بىرلەشمىسىنىڭ مۇئاۋىن باش كاتىپلىق ۋەزىپىسىنى ئۆتەيدۇ. 1955-يىلى مۇسابايوۋلارنىڭ تېرە زاۋۇتى سودا تىجارىتى بىلەن ھۆكۈمەت خۇسۇسىيەتلىرى شېرىكچىلىكىگە ئۆتكەندىن كېيىن، ئابلىز مۇسابايوۋ مەملىكەتلىك سودا - سانائەتچىلەر بىرلەشمىسىنىڭ ھەيئەت ئەزاسى ئاپتونوم رايونلۇق سىياسىي كېڭەش ئەزاسى، ئاپتونوم رايونلۇق سودا سانائەتچىلەر بىرلەشمىسىنىڭ مۇئاۋىن مۇدىرى، ئۈرۈمچى شەھەرلىك يېمەكلىكلەر شىركىتىنىڭ مۇدىرى قاتارلىق ۋەزىپىلەرنى ئۆتەيدۇ. قالغان ۋارىسلىرىمۇ ئۆز لايىقىدا ئېتىبار بېرىشكە مۇيەسسەر بولدى. ھازىر ئۈرۈمچىدە باھاۋۇدۇنباينىڭ ئوغلى ئابدۇللا ئەلىدىن بولغان نەۋرىسى ئوبۇلھەسەن مۇسابايوۋ تىجارىتىنى مەملىكەت ئىچى سىرتىغا كېڭەيتىپ ئانا ئىزىغا ۋارىسلىق قىلماقتا.

3. مۇسابايوۋلار ئائىلىسىنىڭ ئىچكى سودىسى

مۇسابايوۋلار 1895-يىلى غۇلجا شەھىرىدە «مۇسابايوۋ بۇرادەرلىرى شىركىتى» ناملىق باش تىجارەتخانىسى قۇرۇپ، ئىلگىرى ئۈرۈمچى، قەشقەر، ئىلى، ئالتاي، چۆچەك، خوتەن، يەكەن، قاراشەھەر، كۇچا، قاغىلىق، گۇما، مارالبېشى، ئاقسۇ، شىخو، ماناس قاتارلىق جايلاردا تۇرغۇزغان سودا خادىملىرى ۋە قۇرغان سودا دوكانلىرى ئاساسىدا، بۇ جايلاردا شۆبە شىركەتلەرنى قۇرۇپ، تىجارەتنى ھەرقايسى ناھىيە بازارلىرىدىن تاغلىق رايونلاردىكى چارۋىچىلار ئارىسىغا كېڭەيتىدۇ. 1988-يىلى تېپىلغان مۇسابايوۋلار ئارخىبىدىكى بىر پارچە خەتتە يېزىلىشىچە، خوتەن ۋىلايىتىگە قاراشلىق نىيە، كىرىيە، زاۋا، چىرىيە، چاقىلىق قاتارلىق جايلار ھەتتا كۆكيار، قىرغىز جاڭگىلىغىچە بولغان دائىرە ئىچىدە ئۇلارنىڭ يەرلىك مال سېتىۋالغۇچى خادىملىرى بار بولۇپ، مۇسابايوۋلار ئۇلارغا سانائەت ماللىرى ۋە شىنجاڭنىڭ يەرلىك توقۇلما مەھسۇلاتلىرىنى ئالتە ئايدىن بىر يىلغىچە مۇھەلت بىلەن ئالدىن پۇل ئالماي سېتىپ بېرىشكە بېرىدىكەن، مال ئالغۇچىلار ساتقان مالنىڭ پۇلىغا چارۋا مەھسۇلاتلىرى ۋە ھايۋانات تېرىسى قاتارلىق خام ئەشيانى سېتىۋېلىپ، مۇسابايوۋلارغا ئۆتكۈزۈپ بېرىپ، خىزمەت ھەققى ئالدىكەن. بۇ مۇسابايوۋلارنىڭ سېتىۋېلىش خادىملىرىنى جەلپ قىلىشتىكى بىردىنبىر ئۇسۇلى بولغان. ئۇندىن باشقا خوتەن، قاراقاش، گۇما، قاغىلىق، يەكەن، قەشقەر (قەشقەردە ئىككى مويكا ۋە ئىككى يۈك پىرېشلاش ئورنى بار) ئاقسۇ، قاراشەھەر، شىخو، ماناس، ئىلى، تېكەس، بورتالادا ئۇلارنىڭ مويكىسى، تېرە - ئۈچەي پىرىيوم خادىملىرى بار ئىكەن.

مۇسابايوۋلارنىڭ تاشقى سودا ئۈچۈن سېتىۋالدىغان ماللىرى پاختا، يۈك، تۈت، چۈپۈر، ئۈچەي، ئات يايلى، قۇيرىقى، ئات، قاما، سوغۇر، ئوغلاق، قوزا، بۇلغۇن، سۈلەيسۈن،



سۈرەتتە: مۇسابايوۋلار سودا كارخانىسىنىڭ 1898-يىلىدىن باشلاپ ئىشلەتكەن تاقىمىنىڭ كۆرۈنىشى. (بولاتتىن ياسالغان).

سۇ چاشقىنى، ئالا سۆسەر، تۈلكە، يىلپىز، بۆرە، ئىت، ئۆچكە قاتارلىقلارنىڭ تېرىسى، يەرلىك گىلەم، ھەر خىل يىپەك رەخت، ئىچكى ئۆلكىلەرنىڭ تاۋار - دۇرۇن، چاي قاتارلىق مەھسۇلاتلىرى، تاتلىق مېغىز، ياڭاق، بادام، گازىر، ھەر خىل مېۋىلەرنىڭ قېقى، بۇغا، بۆكەنلەرنىڭ ھۆل مۈڭگۈزى، زاراڭزا، ئازغان مۇنچىقى، ياۋا چىكە، چۆچۈكبۇيا، سۇرۇنجان، ئابدىمىلىك قاتارلىق دورا ماتېرىياللىرى، ماتا، چەكمەن سەگەز، شاقاۋا، تولما، تاغار، خۇرچۇن، پالاس، كىگىز، شىرداق، جەنىمىز قاتارلىق يەرلىك ماللار ۋە ئىمپورت قىلىنغان ھەر خىل دورا - دەرەكلەر بولۇپ 83 خىلدىن ئاشقان، ئۇنىڭدىن باشقا خەلق تۇرمۇشىغا ئېھتىياجلىق، يەرلىك ئىشلەپچىقارغان ئىشتانباغ، شۈمەك، ژىك، تۈكچە، پۇزا، رېپىدىگە ئوخشاش مال بولسىمۇ، ساقۇچىنى قۇرۇق قول قايتۇرماي سېتىۋالغان، سېتىۋالغان بۇ خىل ماللارنىڭ چەت ئەلگە لايىقلىرىنى چەتكە چىقىرىپ، قالغانلىرىنى شەھەر، يېزىلاردا ساتقان، كىشىلەر مۇساھاجىمىدىن: «بىر تال ئىشتانباغ، بىر تال تۇخۇمنىڭ قانچىلىك پايدىسى بولار؟» دەپ سورىغاندا، ئۇ: «بۇ پايدا ئۈچۈن ئەمەس، ئەلدىن - ئەلگە نەپ، ساقۇچى ھاجەتتەن، ئۇنىڭ مېلىنى ئېلىپ قويىمىساڭ، ئىشلەپچىقىرىشى توختايدۇ، بۇ ئىش داۋام قىلسا، ئۇنىڭ چىرىغى ئۆچىدۇ. بۇ ساۋاتلىق ئىش ئەمەس...» دەپ جاۋاب بەرگەن ھەمدە بالىلىرىغا، ھەر بىر سودا خادىمىغا شۇنداق قىلىشنى، زىيان تارتسا ئۆزىنىڭ (مۇساھاجىمنىڭ) ھېسابات دەپتىرىگە يېزىپ قويۇشنى تاپىلغان، ئۇلارنىڭ سېتىۋېلىش دائىرىسى ئەنە شۇنداق كەڭ بولغان.

سېتىش دائىرىسىمۇ كەڭ بولۇپ، ساتىدىغان ماللىرى ئاساسلىقى شىنجاڭنىڭ يەرلىك مەھسۇلاتلىرىدىن خوتەننىڭ گىلەم، ئەتلىسى، يەكەننىڭ بەقەسەم، بەشباغلىق ماتاسى، خاڭدىننىڭ گۈللۈك پالسى، خانئېرىقنىڭ ماتاسى، ئاۋاتنىڭ چەكمىنى، قەشقەرنىڭ سەگەز، چوتتا، ھەمزۇل، شاتاۋا، شەتلەڭگە، تېرىكە قاتارلىق ماللىرى، چەت ئەلنىڭ ھەر خىل يۈك، يىپەك، تېرىكە، چىپەرقۇت قاتارلىق رەختلىرى، تۆمۈر، قانچاتىر، قەنت، شېكەر، كەمپۇت، كىرىس، سەرەڭگە، يىپ - يىڭنە، چىنە - قاچا، باش - ئاياغ كىيىم، ئەتىر، يۈزسوپۇن، يۈزماي قاتارلىق بۇيۇملىرى، دېھقانچىلىق، چارۋىچىلىق سايمانلىرى، چالغۇ ئەسۋابلىرى، ئائىلە سايمانلىرى قاتارلىق 100 خىلغا يېقىن سانائەت ماللىرىدىن ئىبارەت بولغان.

مۇسابايوۋلار ئۆز تىجارىتىدە پىلانلىق تەمىنلەشنى يولغا قويغان. مەسىلەن: سودا ۋەكالىتچىلىرىنى مال، پۇل بىلەن تەمىنلەشتىن بۇرۇن، جايلارنىڭ ئاھالە نوپۇسى، مال چارۋىسى، يېزا ئىگىلىكى، بازار سودىسى ۋە خەلقنىڭ ئىقتىسادىي ئەھۋالى قاتارلىقلار ئۈستىدە تەكشۈرۈش ئېلىپ بېرىپ، ئېھتىياجغا قاراپ پىلانلىق تۈردە مال، پۇل بەرگەن، شۇڭلاشقا ئوبوروتقا تەسىر يېتىدىغان ئەھۋاللار كۆرۈلمىگەن. سېتىۋېلىش - سېتىش بالانس بولۇپ، ئوبوروت راۋانلاشقان.

بازار ئەھۋالى ئايىمۇ ئاي ئىگىلىنىپ تۇرغان. مەسىلەن: 1917-يىلى 25-ئىيۇلدا مۇسابايوۋغا يېزىلغان بىر پارچە خەتتە: «تېرىلەرنى قېقىپ، ناقىتلىق سېلىپ تۇرۇۋاتىمىز. نەرقى ئەھۋال مۇنداق: بازاردا گەزمال يوق. چىت بىر سوم 50 تىيىن، تېرىكە 15 سوم، 4 كۈرە بوغداي 50 سوم. سولۇ 5 سوم 50 تىيىن، گۈرۈچ 14 سوم، ناقىتلىق 120 سوم (بازاردا يوق)، بىر خىش چاي 5 سوم، تاش چاي 7 سوم، باشقا ماللار مۇشۇ قاتاردا. بازار ئەھۋالىدىن داۋاملىق خەت يېزىپ تۇرىمەن. ئىسمەتوۋ» دېيىلگەن. بۇنىڭدىن مۇسابايوۋلارنىڭ يالغۇز تاشقى سودىدىلا ئەمەس، بەلكى ئىچكى سودىدىمۇ ئۇچۇرغا ئەھمىيەت بەرگەنلىكىنى كۆرۈۋېلىشقا بولىدۇ.

ئىچكى ئوبوروت مەسىلىسى ھەققىدە ئېنىق سانلىق يازما ماتېرىيال بولمىسىمۇ ھۈسەنباينىڭ ئوغلى تەلەت ئەپەندى. باھاۋۇدۇنباينىڭ ئوغۇللىرىدىن مەرھۇم ئىسمائىل مۇسابايوۋ، قىيۇم ئەپەندى ۋە زاۋۇتتا ئۇزۇن يىل كاسسىر بولغان ئابدۇللا ئەلا ھاجىلارنىڭ ئېيتقانلىرى ھەمدە بەزى مۇناسىۋەتلىك دەپتەرلەردە يېزىلىشىدىن قارىغاندا، ئىچكى ئوبوروت ئىككى خىل بولغان، بىرى، چەت ئەل ماللىرى بىلەن يەرلىك ماللارنىڭ شىنجاڭ دائىرىسىدىكى سېتىش ئوبوروتى بولۇپ، ئوبوروت سوممىسى يىلىغا 3 مىليون سوم ئالتۇن ئاقچىدىن 5 مىليون سوم ئالتۇن ئاقچىغىچە بولغان، يەنە بىرى يەرلىك خام ئەشيا سېتىۋېلىش ئوبوروتى بولۇپ، سوممىسى مەلۇم يىللاردا بالانس بولمىسا، كۆپ يىللاردا 2 مىليون سوم ئالتۇن ئاقچىدىن چۈشۈپ كەتسەن. 4 مىليون سوم ئالتۇن ئاقچىدىن ئېشىپ كەتمىگەن. ئىزاھات: ئالتۇن ئاقچا (سوم) خەلقئارا پۇل بولۇپ، ئۆز ۋاقتىدا شىنجاڭدا خەلپەنگەن، مۇسابايوۋلارنىڭ پۇل مۇئامىلىسى ئالتۇن ئاقچىنى ئاساس قىلغانلىقى ئۈچۈن شۇ يېتى بايان قىلىندى.



سابىت مۇسابايۇزۇ (1909 - 1972)

ھۈسەنبانىنىڭ بىرىنچى ۋارىسى

4. چەت ئەل سودىسى، يەرمەنگە ۋە ئىككى قېتىملىق زور پايدا

مۇساھاجىم ۋاپات بولغاندىن كېيىن، ھۈسەنباي ھاجىم بىلەن باھاۋۇدۇنباي 1895-يىلى قۇرۇلغان «مۇسابايۇزۇ بۇرادەرلىرى شىركىتى»نى قانداق راۋاجلاندۇرۇش توغرىسىدا باش قاتۇرىدۇ. ئاخىرى ئۇلار ئاتا ئىزىغا ۋارىسلىق قىلىپ، ئىچكى - تاشقى سودىنى بىردەك راۋاجلاندۇرۇش قارارىغا كېلىدۇ. نەتىجىدە، ئۇلار شىنجاڭنىڭ يەرلىك ئالاھىدە مەھسۇلاتلىرى، ئىچكىرى ئۆلكىلەرنىڭ بىر قىسىم مەھسۇلاتلىرى ۋە ھەر خىل دورا-دەرمەكلەر بولۇپ 83 خىلدىن ئارتۇق مالنى ئېلىپ (بۇ ماللارنىڭ تىزىملىكى 3-قىسىمدا تەپسىلىي بېرىلگەن)

ئوتتۇرا ئاسىياغا ۋە ياۋروپاغا بارىدۇ. ئۇلار بىر تەرەپتىن سودا قىلسا، يەنە بىر تەرەپتىن ياۋروپا ئەللىرىنىڭ سودا-سانائەت، پەن - تېخنىكا تەرەققىياتىنى كۆزدىن كەچۈرىدۇ. غەرب دۇنياسىنىڭ سانائەت تەرەققىياتى، يېڭى ماتېرىياللارنىڭ گۈللەنگەن مەنزىرىسى ئۇلاردا چوڭقۇر تەسىرات قالدۇرىدۇ. ئۇلار ۋەتەنگە قايتىپ كەلگەندىن كېيىن، سودا بىلەن سانائەتنى جىسىلاشتۇرۇشقا بەل باغلايدۇ. شۇنىڭ بىلەن ئۇلار ئىمپورت-ئېكسپورت سودىسىنى قانات يايدۇرۇپ، چەت ئەلنىڭ سانائەت ماللىرىنى كىرگۈزىدۇ، شىنجاڭنىڭ خام ئەشيالىرىنى چىقىرىدۇ. ئۇلار 63 خىل تاۋارنى ئىمپورت قىلىپ، خەلقنى تەمىنلەيدۇ. ئەنە شۇ خىلدىكى كۆپ قېتىملىق سودا ئارقىلىق، ئۇلار ياۋروپا ئەللىرىگە تونۇلىدۇ.

ئۇلار چەت ئەللەردىكى زامانىۋى كۆن - خۇرۇم زاۋۇتلىرىنىڭ ئىلغار ئىشلەپچىقىرىش تېخنىكىسى ۋە ئەلا سۈپەتلىك مەھسۇلاتلىرىنى كۆرگەندىن كېيىن، 1885-يىلى مۇساھاجىم كۈردە قۇرغان تېرە پىششىقلاپ ئىشلەش قول سانائەت كارخانىسىنىڭ تولمۇ قالاق ئىكەنلىكىنى ھېس قىلىدۇ ۋە 1895-يىلىنىڭ ئاخىرىدا بۇ كارخانىنى ھازىرقى ئىلى تېرە زاۋۇتىنىڭ ئورنىدىكى ئىككى قەۋەتلىك ئىشخانا بىناسىدىن شىمال تەرەپكە ئۈزۈنلۈكى 3000 مېتىر، كەڭلىكى 400 مېتىرلىق دائىرىگە كېڭەيتىپ، سۇ كۈچى بىلەن ھەرىكەتلىنىدىغان تېرە پىششىقلاپ ئىشلەش كارخانىسى قىلىپ ئۆزگەرتىپ قۇرىدۇ. لېكىن بۇمۇ ئۇلارنىڭ ئارزۇسىدەك بولمايدۇ، ئۇلار روسىيەگە زامانىۋى كۆن - خۇرۇم زاۋۇتى ئۆسكۈنىلىرىنى سېتىۋېلىش تەلىپىنى قويغان بولسىمۇ، روسىيە ھۆكۈمىتى مۇسابايۇزۇلارنىڭ زامانىۋى سانائەت كارخانىسى قۇرۇشقا جان - جەھلى بىلەن قارشى تۇرۇپ سېتىپ بەرمەيدۇ. ئەمما مۇسابايۇزۇلار ئەۋلادى شىنجاڭدا سانائەت كارخانىسى قۇرۇش ئىرادىسىدىن زادىلا يانماي، قۇرغۇسى سانائەت كارخانىغا لايىقەتلىك خادىملارنى يېتىشتۈرۈش ئۈچۈن، چەت ئەللەرگە ئوقۇغۇچى چىقىرىدۇ.

1903-يىلى ھۈسەنباي تەكلىپكە بىنائەن مۇسكۇدا ئۆتكۈزۈلگەن خەلقئارا يەرمەنگە قاتنىشىدۇ، بۇ يەرمەنگە ئالدى يەتتە يىل، ئەڭ كەينى ئۈچ يىل تەييارلىق كۆرگەن چوڭ سودىگەرلەرنىڭ يەرلىك ماللىرى ۋە بازار ئىزلىپ كەلگەن چەت ئەللىك سودىگەرلەرنىڭ خىلمۇ خىل سانائەت ماللىرى قويۇلىدۇ. بۇ يەرمەنگە تاشكەنتلىك ئۆزبېك سودىگەر ئەرشانباي پۈتۈن تۈركىستاندىن يېققان بىر قانچە يىللىق پاختىسىنى قويىدۇ. بۇ پاختىنىڭ ئومۇمىي قىممىتى 100 مىڭ تىللاغا يېتەتتىكەن. يەرمەنگە باشلانماي تۇرۇپ، ئالدىن كەلگەن سودىگەرلەر مال كۆرۈۋاتقان مەزگىلدە، بىر ئىنگىلىز سودىگىرى ھۈسەنبايغا: سىز ئۆزبېك تىلىنى بىلىدىكەنسىز، بۇ پاختىنى ماڭا سودا قىلىپ قويسىڭىز، دەپ ئىلتىجا قىلىدۇ. ھۈسەنباي پاختىنىڭ كىلوسىغا 80 تىيىندىن باھا قويۇپ، ئىنگىلىز سودىگەرگە سودا قىلىپ قويىدۇ. ئىنگىلىز سودىگەر پاختىنىڭ ئومۇمىي سوممىسىنى بىلگەندىن كېيىن، پۇلى يەتمەي بۇ سودىدىن يېنىۋالىدۇ. يەرمەنگە قاندىسىدە، يەرمەنگە قاتناشقانلار مالغا ئالدىراپ باھا كەسەسلىك، ئەگەر باھا كېسىلىپ، ئالغۇچى يېنىۋالسا، بۇ مالنىڭ سېتىلماي قېلىشىنىڭ ئالدىنى ئېلىش ئۈچۈن، باھا كەسكۈچى ئېلىشى لازىم ئىكەن.

ئۇنداق قىلمىغاندا، بۇ يەرمەنگە سېتىلمىغان مال يەنە نەچچە يىل يەرمەنگە كۈتۈش لازىم بولۇپ، مال ئىگىسىنىڭ زىيان تارتىشىغا سەۋەب بولىدۇ، دەپ قارىلىدىكەن، ئەنە شۇ سەۋەب بىلەن 100 مىڭ تىللانىق پاختا ھۈسەنبانىنىڭ ئېلىشىغا قالىدۇ. ئاخىرى ئۇنىڭغا زاخارمارۇزۇۋۇ ئىسىملىك بىر يەھۇدى سودىگەر ئۇنىڭغا ئۇچۇر بېرىپ: «ياۋروپادا ئاپەت يۈز بېرىپ، پاختا ئۆكسۈپ قالدى. نۇرغۇن زاۋۇتلار خام ئەشيا يوق توختاپ كەتتى. پاختا ئارىدا بۇ يەرمەنگە ياۋروپالىق توقۇمىچىلىق فابرىكا كاپىتالىستلىرى كېلىدۇ. پاختا ياخشى ئىكەن، ياخشى شۇلارنى كۈتكىنىڭ تۈزۈك» دەپ تەكلىپ قىلىدۇ، دەرۋەقە يەرمەنگە باشلانغاندا، ياۋروپالىق سودىگەرلەر يېتىپ كېلىدۇ، ھېلىقى يەھۇدى زاخار مارۇزۇۋۇنىڭ سودا قىلىپ باھا كىشى بىلەن ھۈسەنباي پاختىنى (قىممىتى 100 مىڭ تىللا، يەنى بىر دانە تىللا ئون سومدىن جەمى 1 مىليون سوم تىللانىق پاختا) بىر سوم يىگىرمە تىيىندىن (ئېلىشى 80 تىيىندىن) يېرىم ھەسسە پايدا پادىن دېگەن سودىگەرگە سېتىپ، 50 مىڭ تىللا (500 مىڭ سوم تىللا پۇل) ساپ پايدا ئالىدۇ. ئۇنىڭدىن باشقا ھۈسەنباي موسكۇدا يەرمەنگىگە ئېلىپ كەلگەن شىنجاڭنىڭ يەرلىك



ئىسمائىل مۇسابايۇزۇ (1911 - 1979)

باھاۋۇدۇنبانىڭ بىرىنچى ۋارىسى

شۇ يىللىرى، نېمىسلار تۈركىيە بىلەن باغدات ئوتتۇرىسىدا تۆمۈريول ياساپ، پاي چېكى ساتىدۇ. ھۈسەنباي ھاجى 40 مىڭ تىللانىق پاي چېكى سېتىۋالىدۇ ۋە شۇ مۇناسىۋەت تۈپەيلى گېرمانىيىلىك كاپىتالىستلار بىلەن تونۇشىدۇ.

1904-يىلى ھۈسەنباي ھاجى ئىنىسى باھاۋۇدۇنبانى نۇرغۇن يەرلىك مال بىلەن گېرمانىيىگە سودا قىلىشقا ۋە شۇ پۇرسەتتە زاۋۇت كۆرۈشكە ئەۋەتىدۇ. باھاۋۇدۇنباي گېرمانىيىدە تىجارەت قىلغۇچ تېرە زاۋۇتى، توقۇمىچىلىق زاۋۇتلىرىنى كۆزدىن كەچۈرىدۇ.

1910-يىلدىن 1915-يىلغىچە بولغان مەزگىل مۇسابايۇزۇلارنىڭ ئالتۇن دەۋرى بولۇپ، ئۇلارنىڭ «ئىلى تېرە زاۋۇتى»دا ئىشلەنگەن كۆن - خۇرۇم، چەم ۋە ئۇلاردىن ئىشلەنگەن ئۆتۈك، بەتىنكە ۋە باشقا 40 خىلدىن ئارتۇق مەھسۇلاتى شىنجاڭ ئىچىدە بازار تېپىپلا قالماستىن، خەلقئارا بازاردىن ئورۇن ئالىدۇ، پۈتۈن ئاسىيا بازارلىرىدا ئەتىۋارلىق مال ھېسابلىنىدۇ. چۈنكى ئۇ زامانلاردا پۈتۈن ئوتتۇرا ئاسىيا بويىچە «ئىلى تېرە زاۋۇتى» دەك بىر زاۋۇت يوق ئىدى. مۇشۇ بىر قانچە يىل ئىچىدە، مۇسابايۇزۇلارنىڭ تىجارەتخانىسى (شىركىتى)نىڭ ئوبوروت كاپىتالى 1 مىليون سوم ئالتۇن پۇلدىن ئېشىپ، شىنجاڭدىلا ئەمەس، پۈتۈن ئوتتۇرا ئاسىيا بويىچىمۇ ئاتاقلىق مىليونېر بولۇپ تونۇلىدۇ.

1921-يىلى ھۈسەنباي ھاجى تەكلىپكە بىنائەن ئىتالىيىدە ئۆتكۈزۈلگەن خەلقئارا يەرمەنگە قاتنىشىدۇ. بۇ يەرمەنگىمۇ شىنجاڭنىڭ 83 خىلدىن ئارتۇق مەھسۇلاتى ۋە زاۋۇتتا ئىشلەنگەن كۆن، خۇرۇم، بولغار، مەسكاب - چېگرىن، چەم ۋە ئۇلاردىن ئىشلەنگەن ھەر خىل ئايغ كىيىم، پەلتۇ، پالشوپكا، كاژانكا، شەپكە، شىم، سومكا، چامادان، ئات ئىگەر جابدۇق، ھارۋا جابدۇق، بەل تاسما (رېمىن) قاتارلىق ماللارنى ئېلىپ بارىدۇ. بۇلارنى يەرمەنگە ساقاندىن كېيىن، ئۇ يەردىن ھەر خىل رەڭ (بولۇپمۇ يۈك - تېرە بويىدىغان بوياق)، ھەر خىل يۈك - پاختا، يىپەك رەخت، تۆمۈر، قانگالتر، قەنت، شېكەر ھەتتا سەرەنگە قاتارلىق 40 نەچچە خىل مالنى ئېلىپ كېلىپ، شىنجاڭ بازارلىرىنى قامدايدۇ.

مۇسابايۇزۇلارنىڭ مۇشۇ قېتىمقى يەرمەنگە ۋە ئىچكى - تاشقى سودىدا تاپقان پايدىسى 100 مىڭ سوم ئالتۇن ئاقچىدىن ئېشىپ كارخانا تەرەققىياتى ئۈچۈن ئاساس يارىتىلغان ئىدى.

ئۆكتەبىر ئىنقىلابىدىن كېيىن، ھۈسەنباي ھاجىم بىلەن باھاۋۇدۇنبايلىرى سوۋېت ئىتتىپاقى بىلەن دادىل سودا قىلىدۇ. 1923-يىلى باھاۋۇدۇنباي موسكۇدا بېرىپ سوۋېت ئىتتىپاقى رەھبەرلىرىدىن كالىنىن بىلەن كۆرۈشۈپ، سوۋېت ئىتتىپاقى بىلەن سودا ئالاقىسى ئورنىتىدۇ. شۇنىڭدىن باشلاپ مۇسابايۇزۇلار تىجارەتخانىسى ئىلى قورغاس چېگرىسى، ئەركەشتام (قەشقەر سىمغاندا) ئارقىلىق سوۋېت ئىتتىپاقىغا 700 توننىدىن ئارتۇق قوي بۇغى، 100 مىڭ تۇياقتىن ئارتۇق قوي، 30 مىڭ باشتىن ئارتۇق ئات، كالا، نەچچە يۈز مىڭ تال پىششىقلاپ ئىشلەنگەن ئۈچەي، سۇغۇر، بۇرسۇق، تۈلكە، سۈلەيسۈن، تىيىن، بۆرە تېرىلىرى، ئەلتىرە، مارىيى، نەچچە ئون مىڭ توننا قۇرۇتۇلغان يىل - يېمىش، ئاشلىق، مايلىق دان قاتارلىق نەرسىلەرنى ئۆتكۈزىدۇ. شۇ يىللاردا سوۋېت ئىتتىپاقىدا گراژدانلار ئۇرۇشى پارتلاپ، قەھەتچىلىك يۈز بەرگەچكە، بۇ نەرسىلەر بەكمۇ ئېھتىياجلىق ئىدى.

ھۈسەنباي 1926-يىلى باھاۋۇدۇنباي 1928-يىلى ۋاپات بولىدۇ. ئەمما تېرە زاۋۇتى ئىشلەپچىقىرىشتىن توختاپ قالماي، 1949-يىلغىچە ئەركىن ئىشلەپچىقىرىش بىلەن شۇغۇللىنىپ، مەملىكەت ئىچى ۋە خەلقئارا بازارلارنى مەھسۇلاتلىرى بىلەن داۋاملىق قامداپ تۇرىدۇ.

1956-يىلغىچە جۇڭگونىڭ سوۋېت ئىتتىپاقىدا تۇرۇشلۇق كونسۇلخانىسىدا خىزمەت قىلغان خادىملار ۋە شۇيىللىرى سوۋېت ئىتتىپاقىدا ئوقۇغان ئەربابلارنىڭ ئېيتىشىچە، پۈتۈن ئوتتۇرا ئاسىيا ھۈسەنباي ئىلى تېرە زاۋۇتىنىڭ ماللىرى بىلەن ئاۋات ئىكەن.



ئابدۇللا ئەلا ھاجى.

باھاۋۇدۇنباينىڭ ئوغلى، ھازىر قەشقەردە.

قولايىسىز ئىدى. ئۇنىڭ ئۈستىگە، چارروسىيە ھۆكۈمىتى خىلمۇ - خىل توساقلارنى قۇرۇپ، ئۇلارغا زور قىيىنچىلىقلارنى تۇغدۇرۇۋاتقان ئىدى. ئەمما مۇسابايوۋلار قەتئىي تەۋرەنمەي جىددىي تەدبىر قوللىنىپ، 100 كىلومېتىر ئارىلىقنىڭ ئوي - دۆڭ يەرلىرىنى تۈزلەپ، 286 ئورۇنغا چوڭ - كىچىك كۆۋرۈك سالدى. زاۋۇت ئۈسكۈنىلىرىنى چۈۋۈپ پارچىلايدۇ. ئۈسكۈنىلەرنىڭ ئەڭ ئېغىرى تۆت توننا، ئەڭ يېنىكى بىر يېرىم توننا كېلەتتى. بۇلارنى توشۇش ئۈچۈن ئېغىر يۈك كۆتۈرىدىغان ھارۋىلار ياسىلىدۇ. 96 باش چوڭ ئۆكۈز تەييارلىنىپ، ھەر بىر ھارۋىغا ئالتىدىن 12 گىچە ئۆكۈز قېتىلىدۇ. زاۋۇت غۈلجىغا توشۇپ كېلىنىدىغان كېيىن، زاۋۇت قۇرۇلۇشى 1907 - يىلى كۈزدە باشلىنىپ، 1909 - يىلى پۈتۈپ رەسمىي ئىشلەپچىقىرىشقا كىرىشتۈرۈلدى، ئوتقاچىداملىق خىش، سېمونت پولات قاتارلىق ماتېرىياللار روسىيىدىن ئىمپورت قىلىندى. زاۋۇتقا جەمئىي 1 مىليون 200 مىڭ سوم ئالتۇن پۇل چىقىم بولىدۇ. ئەينى ۋاقىتتا بىر سەر ئالتۇن 40 سوم ئالتۇن پۇلغا باراۋەر بولۇپ، يۇقىرىقى چىقىم سوممىسىنى ئالتۇنغا سۇندۇرغاندا، 300 مىڭ سەر ئالتۇن بولاتتى.

مۇسابايوۋلار تېرە زاۋۇتى ئىشلەپچىقىرىشقا كىرىشكەندىن كېيىن، يىلىغا 40 مىڭ پارچە چوڭ تېرە (ئات - كالا تېرىسى)، 600 مىڭ پارچە كىچىك تېرە (قوي - ئۆچكە تېرىسى) ئىشلەپچىقىرايلىغان بولدى. ئىشچى سانى دەسلەپكى مەزگىلدە 166 نەپەر بولۇپ، يەنە كۈنلۈك ئىشچى ياللانغان. كېيىن ئېھتىياجغا قاراپ ئىشچى قوبۇل قىلىنىپ، ئىشچى سانى بىر قانچە يۈز نەپەرگە يەتكەن. زاۋۇت كۆن، خۇرۇم مەسكەپ، چىم چىگرىن، شاۋرۇن قاتارلىق 13 خىل مەھسۇلات ئىشلەپچىقىرىلغان. ئۇنىڭدىن باشقا، قوشۇمچە ئىشلەپچىقىرىش تۈرلىرى بويىچە، شام، سويۇن، تۈگمە، يارىلىم، ھەر خىل ئاياغ كىيىم، ھەر خىل خۇرۇم چاپان، تاسما، شەپكە، ئىگەر جابدۇق، ھارۋا جابدۇق قاتارلىق 12 خىل مەھسۇلات ئىشلەپچىقىرىلغان.

ھۈسەنباي ھاجى 1909 - يىلىدىن باشلاپ زاۋۇتنى ئۆزى باشقۇرۇپ كەلدى. 1926 - يىلى ھۈسەنباي ھاجى ۋاپات بولغاندىن كېيىن، ئۇنىڭ ئوغلى سابىت ئەپەندى 1933 - يىلىغىچە، ئۇنىڭدىن كېيىن مەجىت ئەپەندى 1938 يىلىغىچە، ئۇنىڭدىن كېيىن تەلەت ئەپەندى 1950 - يىلىغىچە، 1950 - يىلىدىن 1955 - يىلىغىچە مەجىت، ئابلىز، ئىسمائىل، ئابدۇقەييۇم ئەپەندىلەر باشقۇرۇپ كەلدى. 1955 - يىلى زاۋۇت ھۆكۈمەت خۇسۇسىيىلەر شېرىكچىلىكىگە ئۆزگەردى. مەجىت، ئابدۇقەييۇم ئەپەندىلەر خۇسۇسىيىلەر تەرەپ زاۋۇت باشلىقى بولدى. ھازىر بۇ زاۋۇت تولۇق دۆلەت ئىگىلىكىدىكى زاۋۇت بولۇپ، ئىلى كۆن - خۇرۇم زاۋۇتى دەپ ئاتىلىدۇ.

قوشۇمچە تەپسىلات: 1909 - يىلى زاۋۇت قۇرۇلۇپ، ھۈسەنباي ئۈرۈمچىدىن غۈلجىغا مېڭىش ئالدىدا، ئۈرۈمچىدىكى ئاتاقلىق سودىگەر روزى ھاجىنىڭ كېيىل بولۇشى بىلەن ھۆكۈمەت بانكىسىدىن 200 مىڭ سەر قەغەز پۇل قەرز ئالدى. بانكا بۇ پۇلنى ئىلى بانكىسىنىڭ ھېساباتىغا ئۆتكۈزۈپ بېرىدۇ. ئۇنىڭدىن خەۋەر تاپقان ئىلى گېنېرالى پۇلنى قايتۇرماسلىق، زاۋۇتقا شېرىك بولۇش تەلپىنى قويدۇ. ھۈسەنباي ماقۇل بولىدۇ. گېنېرال موچۇن دېگەن موڭغۇل ئوفىتېرنى دىرىكتور قىلىپ ئەۋەتىدۇ، ئەمما زاۋۇتنى ياخشى باشقۇرالمىغاچقا زىيان كۆرۈلىدۇ. گېنېرال پۇلنى قايتۇرۇۋېلىپ، شېرىكلىكتىن چىقىدۇ.

زاۋۇت ئۈسكۈنىلىرى گېرمانىيىدىن پويىز بىلەن روسىيىنىڭ ئومسكى شەھىرىگە توشۇپ كېلىنىدۇ. ئومسكىدىن ئېرتىش دەرياسى ئارقىلىق پاراخوت بىلەن سىمپولاتنىسكى شەھىرىگە يۆتكەپ كېلىنىدۇ. ئەمدى سىمپولاتنىسكىدىن قورغاس ئارقىلىق غۈلجىغا ئېلىپ كېلىش قالدۇ. بۇ يولنىڭ ئارىلىقى 100 كىلومېتىردىن ئارتۇق بولۇپ، قاتناش ئىنتايىن قىيىن.

5. مۇسابايوۋلار تېرە زاۋۇتىنىڭ قۇرۇلۇشى


1904 - يىلى ھۈسەنباي ھاجى ئىنىسى باھاۋۇدۇنباينى نۇرغۇن يەرلىك مال بىلەن گېرمانىيىگە تىجارەت قىلىشقا ۋە زاۋۇت كۆرۈشكە ئەۋەتىدۇ. باھاۋۇدۇنباي گېرمانىيە سانائىتىنى تەپسىلىي كۆزىتىش ئارقىلىق، كۆن - خۇرۇم ئىشلەش زاۋۇتى ئېلىش قارارىغا كېلىدۇ. شۇ مەزگىللەردە، گېرمانىيىدە زامانىۋى ئۈسكۈنىلەرنى قوشنا دۆلەتلەرگە چىقىرىش مەنئى قىلىنغان بولسىمۇ، شىنجاڭ ئايرىم قىتئەگە جايلاشقان يىراق رايون بولغاچقا، گېرمانىيە ھۆكۈمىتى باھاۋۇدۇنبايغا سېتىپ بېرىشنى قارار قىلىدۇ.

باھاۋۇدۇنباي گېرمانىيىنىڭ ماين دەرياسى بويىغا جايلاشقان فرانكفورت شەھىرىدىكى «فرانكفورورام ئاسايىن» زاۋۇتى يەنى «YRISVDNOEM» «MARORCNARF» غا ئالدىن 500 مىڭ سوم ئالتۇن پۇل زاكالا تېرىپ، كۆن - خۇرۇم زاۋۇتىنى زاكاز قىلىدۇ، ئۇندىن باشقا، ستانوك، كەپشەرلەش ماشىنىسى قاتارلىق بىر يۈرۈش ماشىنا - ئۈسكۈنىلەرنى سېتىۋالىدۇ. باھاۋۇدۇنباي يەنە ئىنژېنېر، رېمونت مۇتەخەسسسى، ئېلېكتر مېخانىكى، تېلېگراف خادىمى، كۆن - خۇرۇم ئىشلەش مۇتەخەسسسى قاتارلىق تېخنىك خادىملارنى شىنجاڭدا ئىشلەشكە تەكلىپ قىلىدۇ ھەمدە ئۇلارنىڭ بىخەتەرلىكىگە، تۇرمۇشىنى ياخشى ئورۇنلاشتۇرۇشقا كاپالەتلىك قىلىش، يۇقىرى مائاش بېرىش ھەققىدە كېپىللىك بېرىدۇ. ئۇلارنىڭ ئىچىدە، زاۋۇت قۇرۇشقا مەسئۇل ئىنژېنېر بىلەن تېلېگراف خادىمى ئىككى يىللىق، باشقا خادىملار بەش يىللىق مۇددەت بىلەن تەكلىپ قىلىنىدۇ. مۇشۇ مۇددەت ئىچىدە كەسپلەر بويىچە شاگىرتلار يېتىشتۈرۈپ بېرىش شەرت قىلىنغان بولۇپ، ۋاقىتنى ئۇزارتىش ئىككى تەرەپنىڭ رايىغا قالدۇرۇلىدۇ.



ئابلىز مۇسابايوۋ (1912 - 1984)

ھۈسەنباينىڭ ئوغلى



1906 - يىللىرى ئەتراپىدا گېرمانىيىدىن ئەپكېلىنكەن خۇرۇم يۈزىنى چىگداش ماشىنىسى ھازىرمۇ ئىشتا

گېرمانىيە سانائەت شىركىتى توختام بويىچە زاۋۇتنى 1906 - يىلى پۈتتۈرۈپ بېرىدۇ. شۇ يىلى گېرمانىيىدىن تەكلىپ قىلىنغان تېخنىك خادىملارنىڭ مەسئۇللىقى بىلەن، زاۋۇت روسىيە ئارقىلىق ئىلىغا توشۇلۇشقا باشلايدۇ. زاۋۇت ئۈسكۈنىلىرى روسىيە چىگرىسىغا كىرگەندە، ھاڭ - تاڭ قالغان چارپادشاھ ھۆكۈمىتى ئۆتكۈزۈشكە رۇخسەت قىلمايدۇ. ھۈسەنباي ھاجى بۇ ئەھۋالنى دەرھال شىنجاڭ ئۆلكىسىنىڭ ھەربىي مەمۇرىي باش ۋالىيسى لىنكۈيگە مەلۇم قىلىدۇ، لىنكۈي بۇ مەسىلىگە جىددىي قاراپ، 1881 - يىلى ئىمزالانغان «جۇڭگو - روسىيە ئىلى شەرتنامىسى» دا بەلگىلەنگەن «جۇڭگونىڭ چەت ئەللەردىن ئىمپورت قىلغان ماللىرى روسىيە زېمىنى ئارقىلىق ئۆتۈشكە، روسىيىنىڭ چەت ئەللەردىن ئىمپورت قىلغان ماللىرى جۇڭگو زېمىنى ئارقىلىق ئۆتۈشكە رۇخسەت قىلىنىدۇ» دېگەن ماددىغا ئاساسەن، بۇ ئىشنى ئېلى گېنېرالنىڭ بىر تەرەپ قىلىشىغا يوللايدۇ. نەتىجىدە، ھۆكۈمەتنىڭ ئارىلىشىشى بىلەن، چارروسىيە ھۆكۈمىتى زاۋۇتنى 90 كۈن ۋاقىت ئىچىدە روسىيە زېمىنىدىن ئېلىپ چىقىپ كېتىشنى، بەلگىلەنگەن مۇھلەتتىن ئېشىپ كەتسە زاۋۇتنى روسىيىدە قۇرۇشنى ئۇقتۇرىدۇ. يەنە بىر تەرەپتىن يەركەنت ۋالىيسى ۋەلىباي يولداش (ئەسلى غۈلجىلىق ئۇيغۇر سودىگەر) ئارقىلىق، مۇسابايوۋغا خىزمەت ئىشلەپ، زاۋۇتنى روسىيىدە قۇرۇشقا دەۋەت قىلىدۇ. ئەمما مۇسابايوۋلار رەت قىلىپ، زاۋۇت ئۈسكۈنىلىرىنى يۆتكەشكە كىرىشىدۇ.

زاۋۇت ئۈسكۈنىلىرى گېرمانىيىدىن پويىز بىلەن روسىيىنىڭ ئومسكى شەھىرىگە توشۇپ كېلىنىدۇ. ئومسكىدىن ئېرتىش دەرياسى ئارقىلىق پاراخوت بىلەن سىمپولاتنىسكى شەھىرىگە يۆتكەپ كېلىنىدۇ. ئەمدى سىمپولاتنىسكىدىن قورغاس ئارقىلىق غۈلجىغا ئېلىپ كېلىش قالدۇ. بۇ يولنىڭ ئارىلىقى 100 كىلومېتىردىن ئارتۇق بولۇپ، قاتناش ئىنتايىن قىيىن.

1909 - يىلى ياسالغان زاۋۇت تۇرغۇنى

(ئاخىرى 6 - بەتتە)

6. مۇسابايوۋلارنىڭ كارخانا

باشقۇرۇش ئۇسۇلى

مۇسابايوۋلار كارخانا باشقۇرۇش، ياۋروپا كارخانا باشقۇرۇش ئۇسۇلى بىلەن ئۆزلىرىنىڭ يەرلىك باشقۇرۇش ئۇسۇلىنى بىرلەشتۈرگەن ئاساستا ئىش كۆرۈپ، تەشكىلى ئاپپاراتلارنى تەسىس قىلغان ۋە قائىدە - تۈزۈملەرنى تەكشۈرۈش...

1. مۇسابايوۋلار 1895 - يىلى غۇلجىدا قۇرغان «تجارەتخانا ھەسەن مۇسابايوۋ بۇرادەرلىرى شىركىتى» دە تەسىس قىلىنغان ئىشخانىلار: (1) دىرىكتور ئىشخانىسى؛ (2) باش بوغالتىر ئىشخانىسى؛ (3) مالىيە ھېسابات بۆلۈمى؛ (4) تىجارەت بۆلۈمى؛ (5) چارۋىچىلىق بۆلۈمى؛ (6) تېخنىك - سۈپەت تەكشۈرۈش بۆلۈمى؛ (7) ئومۇمىي ئىشلار بۆلۈمى. بۇ بۆلۈم خۇجۇلۇق ئىشلىرىغا مەسئۇل بولۇپلا قالماستىن، ئىش ھەققى بېكىتىش، ئىش تۈزۈمى، ئىشچىلار تۇرمۇشى، ئىش كىيىمى تارقىتىش، يىلدا بېرىلىدىغان قىشلىق - يازلىق كىيىم - كېچەك، يىپەك - ئىچىك، قىيىنچىلىق...


باش تىجارەتخانىنىڭ ئومۇمىي تۈزۈمىدە ھەر قايسى بۆلۈمدىن باش دىرىكتورلارغىچە تالونلۇق ھېسابات يۈرگۈزۈلەتتى. ھەتتا باش دىرىكتور ھەسەنباي ھاجىم بىر يۈك ئالماقچى بولسۇمۇ، تالونلۇق ھېساب ئاچقان ئۇلارنىڭ ھەر قانداق ئەۋلادىنىڭ بەلگىلىگەن مائاشتىن سىرت پۇل ئېلىشى مەنئى قىلىنغان. زۆرۈر تېپىلغاندا دىرىكتور ياكى باش بوغالتىرنىڭ تەستىقلىشى بىلەن ئاۋانسا (قەرز) ئېلىپ قاتىۋالغان. يۇقىرىقى بۆلۈملەر ئىچىدە، تىجارەت بۆلۈمى دائىرىسى ناھايىتى كەڭ ئالاھىدە بۆلۈم بولۇپ، دۆلەت ئىچى ۋە سىرتدا تىجارەتتى كېڭەيتىپ ھەم جانلاندىرۇپلا قالماستىن، روسىيىنىڭ سىمپولاتىسىكى، يەركەنت، موسكۋا قاتارلىق جايلارىدا بانكا ھېساب نومۇرى ئاچقان. (بانكا ھېساب نومۇرلىرى: سىمپولاتىسىكى بانكىسى ھېساب نومۇرى 4830؛ يەركەنت كارناچىستۋا بانكىسى 67629؛ موسكۋا بانكىسى 19378؛ روسىيە - ئاسىيا بانكىسى 35. روسىيە - ئاسىيا بانكىسى غۇلجا شۆبىسى 107 قاتارلىقلار).

جايلاردىكى شۆبە شىركەتلەرنى باشقۇرۇش تۈزۈمى. جايلارنى مال بىلەن تەمىنلەش ياكى سېتىۋېلىشنى ھاۋالە قىلىشتىن ئىلگىرى، جايلارنىڭ نوپۇسى، تەبىئىي بايلىقى، خەلقنىڭ سېتىۋېلىش كۈچى، بازار ئەھۋالى قاتارلىقلار تەتقىق قىلىنىپ تۇرۇلغاچقا، زاۋۇت پىلى ياكى يەرلىك مال بازار ئېھتىياجىغا ماسلىشىپ كەلگەن. مۇسابايوۋلار ھەر قايسى شۆبە شىركەتلەرنىڭ ھەيئەتدە بىر نۆۋەت بازار ئەھۋالى، بازار نەرقىدىن دوكلات بېرىپ تۇرۇشنى تەلەپ قىلىدۇ ۋە شۇ ئارقىلىق بازار ئەھۋالىنى ئىگىلەپ، باھا بەلگىلەيدۇ. نەسەلەن: ئۈرۈمچىدە بىر مېتر چىت بىر يۈمەن، بىرچىڭ يۈك بىر يۈمەن، خوتەندە بىر مېتر چىت 1.5 يۈمەن، بىرچىڭ يۈك بەش مو بولسا، ئۇلار خوتەننىڭ چىت ۋە يۈك باھاسىنى مۇقىملاشتۇرۇشتا، ئۈرۈمچىدىكى بىر يۈمەنلىك چىتكە خوتەنگە بارغىچە بولغان چىقم بىر ياكى ئىككى مۇننى قوشۇپ، خوتەندىكى چىت باھاسىنى 1.2 يۈمەن قىلسا، يۈگىنى خوتەن باھاسى بويىچە بەش مۇندىن ئالىدۇ. يۈك ئىككى مو چىقم بىلەن ئۈرۈمچىگە كەلسە، ئۈرۈمچى باھاسىدىن يەنىلا ئۈچ مو ئەرزىن ئېلىنغان بولىدۇ. بۇنى چەتكە چىقارغاندا، نەچچە مېتر چىتقا ئالماشتۇرۇلىدۇ. چىت شىنجاڭغا كەلگەندە بىر قانچە جىڭ يۇڭغا ئالمىشىدۇ. ئۇلارنىڭ قوللانغان بۇ ئۇسۇلى بازارنى مۇقىم قىلىپ، تاشقى سودىنى راۋاجلاندۇرۇش، ئوبوروتتى راۋانلاشتۇرۇپ، ئىقتىسادىي ئۈنۈمنى ئاشۇرۇش جەھەتلىرىدە ئىجابىي رول ئوينىدى. ئۇلارنىڭ ھەر قانداق پىلى ئالتە ئايدىن ئارتۇق بېسىلىپ قالدى. ئوتتۇرا ھېساب بىلەن يىلىغا ئىككى قېتىم ئوبوروت قىلىندى.

مۇسابايوۋلار توپ - پارچە سېتىشنى بىرگە ئېلىپ بارغان بولۇپ، خېرىدارلارنى جەلپ قىلىشقا ئالاھىدە ئېتىبار بەرگەن. ئۇلار ھەر قايسى جايلاردا چوڭ سارايلارنى قۇرۇپ، سودىگەرلەرگە قولايلىق ياراتقان. شۆبە شىركەتلەر بىلەن يېقىن مۇناسىۋەتتە بولغان ۋە تىجارەت قىلىدىغان ھەر قانداق ئادەم سارايدا چۈشە قونالغۇ ھەققى ئالمىغان. قونالغۇغا چۈشكەنلەرنى نان - چاي بىلەن تەمىنلەش بىلەن بىرگە، بىرۋاخ ھەقسىز تاماق بەرگەن. نەتىجىدە ئۇلارنىڭ خېرىدارى كۆپەيگەن ۋە جايلارنىڭ بازار ئەھۋالى شۆبە شىركەتلەر ئارقىلىق ئىگىلىنىپ، ھەپتىمۇ ھەپتە باش شىركەتكە مەلۇم قىلىنىپ تۇرۇلغان، شۆبە شىركەت خادىملىرىنىڭ ئىش ھەققى مەسىلىسى: ئۇلار سېتىۋالغان يەرلىك مال ياكى ساتقان تاۋار ماللارغا پىرسەنت ئالغان. پىرسەنت ئىككى پىرسەنتتىن بەش پىرسەنتكىچە بولغان.

2. تېرە زاۋۇتىنىڭ ئىش ھەققى باشقۇرۇلۇشى. ئىشچىلار ئىش ھەققى ئالغان. يەنى ئىشلىگىنىگە قاراپ ھەق بېرىلگەن. ئەمما ئىشچىلار تېخنىكا ئۆلچىمى بويىچە دەرىجىگە ئايرىلغان. مەسىلەن: 1 - دەرىجىلىك ئۇستا بىر دانە خۇرۇم ئۈچۈن بەش يۈمەن ئالسا، 2 - دەرىجىلىك ئۇستا تۆت يۈمەن، 3 - دەرىجىلىك ئۇستا ئۈچ يۈمەن ھەق ئالغان. لېكىن مەھسۇلات سۈپىتىگە دەرىجە قويۇلمىغان بولۇپ، 1 - دەرىجە ئاساسدا ئىشلەپچىقىرىلغان. ئىش ۋاقتىنى كاسپىلار، قارا ئىشچىلار ئۆزلىرى بەلگىلىگەن. زاۋۇت كاسپىلار ۋە ئىشچىلارغا پەرتۇق، پەشتاما، خالات، رېزىنكى ئۆتۈك، پەلەي، كۆزەتكۈچلەرگە يازلىق، قىشلىق كىيىم - كېچەك قاتارلىق ئەمگەك - مۇھاپىزەت بۇيۇملىرىنى تارقىتىپ تۇرغان، تۇرمۇش جەھەتتىمۇ تېگىشلىك غەمخورلۇقلار كۆرسىتىلگەن. مەسىلەن: ھەقسىز تۈردە ئىشچىلارغا ئۈچ ۋاخ تاماق بېرىلگەن. بۇنىڭ ئىچىدە چۈشتە گۆشلۈك تاماق بېرىلگەن. ئىشچىلارنىڭ ئائىلە تاۋابىئاتلىرى ياكى دوست - يارانلىرى تاماقتا بىللە بولۇپ قالسا، ئۇلارمۇ ئوخشاشلا مېھمان قىلىنىدۇ.

مۇسابايوۋلار ھەر يىلى بارات ئېيىنىڭ 30 - كۈنى ئومۇمىي ھېسابات قىلىپ، يىغىۋېلىنغان ئاشلىق ۋە مال - مۈلۈك، نەق



مۇسابايوۋ مۇسابايوۋ (1916 - 1973) ھۈسەنباينىڭ ئوغلى



فونئات مۇسابايوۋ XXXX ياپونىيىدە ۋاپات بولغان. باھاۋۇدۇنباينىڭ ئوغلى.

7. مۇسابايوۋلارنىڭ 11 قۇل

سانائەت كارخانىسى

مۇسابايوۋلارنىڭ قۇرغان قول سانائەت كارخانىسى 11 گە يەتكەن بولۇپ، ئۇلار ئىش تۈرى بويىچە تۆۋەندىكىلەرگە ئايرىلغان ئىدى:

- (1) شامچىلىق؛ (2) سوپۇنچىلىق؛ (3) تۈگمىچىلىك؛ (4) يار يىلىم ئىشلەش؛ (5) ئىگەرچىلىك؛ (6) ھارۋا جابدۇق ياساش؛ (7) جۇۋىچىلىق؛ (8) كىگىزچىلىك؛ (9) گىلەمچىلىك؛ (10) پىيماكات (پىيىچىلىق)؛ (11) موزدۇزلۇق. بۇ كارخانىلارنىڭ ئىشلەپچىقىرىش ئەھۋالى مۇنداق بولغان: شامچىلىق، سوپۇنچىلىق كارخانىلىرىدا 10 نەپەردىن 20 نەپەرگىچە ئىشچى ئىشلىگەن. ئىشلەپچىقىرىلىدىغان شام ئاق ۋە قىزىل رەڭلىك بولۇپ، 45 سانتىمېترلىق قىزىل چىركاۋ شامى، 30 سانتىمېترلىق پانۇس شامى، 20 ۋە 25 سانتىمېترلىق ئۆي شامى قاتارلىقلار ئىشلەپچىقىرىلىپ بازارغا سېلىنغان ھەمدە روسىيىلىكلەرگە ئېكىسپورت قىلىنغان. موسكۋا، سانكت - پېتر بورگ شەھەرلىرىمۇ ئالاھىدە ئۇلارغا شام زاكاز قىلىدىغان بولغان. سوپۇنچىلىق ئوتتۇرا ئاسىياغا ئېكىسپورت قىلىنغان. ئۇندىن باشقا، مۇسا ھاجىم تاشلاندىق يۇڭلارنىڭ ھەممىسىنى يىغىۋېلىپ، كىگىزچىلىك كەسپىنى يولغا قويغان. چىداملىق ۋە قېلىن بولغان ناماتان كىگىزى دەل مۇساھاجىمىنىڭ ئىجادىيىتى بولۇپ ھېسابلىنىدۇ. (ناماتان مەھەللىسى ئىلدىكى كىگىزچىلىك كاسپىلىرى ئولتۇراقلاشقان مەھەللە بولۇپ، ئۇلارنى مۇساھاجىم جەنۇبىي شىنجاڭدىن ئېلىپ چىقىپ ئورۇنلاشتۇرغان). ئۇلار تۈرلۈك گۈللۈك كىگىزلەرنى ئىشلەپچىقارغان بولۇپ، ئىلى، ئالتە شەھەرنى تولۇق تەمىنلەپلا قالماستىن، ئوتتۇرا ئاسىياغىمۇ چىقىرىلغان. خىللاغان قوي يۇڭداڭلىق توقۇش، پىيما ئىشلەش كارخانىسى قۇرۇلغان بولسۇمۇ، تېخنىك ئۇستىلارنىڭ ئۈزۈلۈپ كېتىشى تۈپەيلى گىلەمچىلىك كەسپى ئانچە چوڭ تەرەققىي قىلالماي قالغان. پىيما سېخىدا بولسا 30 نەپەرگە يېقىن ئىشچى بار بولۇپ، ئىشلەنگەن پىيما شىمالىي شىنجاڭ ۋە ئوتتۇرا ئاسىيالاردا سېتىلغان.


مۇسا ھاجىم مەھسۇلاتنىڭ سۈپىتىنى بىرىنچى ئورۇنغا قويۇپ كەلگەن. مەھسۇلاتنىڭ سۈپىتى ئەلا بولمىسا بازارغا سالىنغان. ئۇنىڭ چوڭ كارخانىسىدا، ئات، كالا، قوي، ئۆچكە قاتارلىقلارنىڭ تېرىلىرى پىششىقلاپ ئىشلىنىدۇ، يەنى كۆن - خۇرۇم ئىشلەپچىقىرىلىدۇ. سۈپەتلىك تېرىلەردىن كۆن - خۇرۇم، چەم ياسالسا، 2 - دەرىجىلىك تېرىلەردىن ئىگەر جابدۇق ۋە ھارۋا جابدۇقلىرىغا كېرەكلىك ماتېرىياللار ئىشلىنىدۇ. بۇ مەھسۇلاتلار ياۋروپا بازارلىرىغىچە يېتىپ بارىدۇ. بۇ كەسپ ئالدىنقى ئەسىردىن باشلاپ مۇشۇ ئەسىرنىڭ يەنى 1949 - يىلى ۋە ئۇنىڭدىن كېيىنكى بىر قانچە يىلغىچە داۋام قىلغان.

مۇسا ھاجىم ۋاپات بولغاندىن كېيىن، ھۈسەنباي بىلەن باھاۋۇدۇنباي ئۇنىڭ كەسپىگە ۋارىسلىق قىلىپ، تېرە زاۋۇتىنى داۋاملىق تەرەققىي قىلدۇرىدۇ. بولۇپمۇ 1909 - يىلى ئۇلار گېرمانىيىدىن زامانىۋى ئۇسكۈنلەرنى سېتىۋالغاندىن كېيىن، ئۇلارنىڭ مەھسۇلاتلىرى خەلقئارا بازارغا كىرىدۇ. چارروسىيە ھۆكۈمىتى ئۇزاق يىلغىچە ھەربىي ئاتنىڭ ئىگەر جابدۇقلىرى، قىلچىدان (غىلاپ)، سومكا، ھەربىي ھارۋا جابدۇقلىرىنى مۇسابايوۋلاردىن ئالىدۇ. 1912 - يىلى ئىلى شىنخەي ئىنقىلابى باشلىنىش ھارپىسىدا، ھۈسەنباي قوزغىلاڭچى ئارمىيىنى ئۆتۈك، ئات ئىگەر جابدۇقلىرى بىلەن تەمىنلەيدۇ.

مۇسا ھاجىم قۇرغان جۇۋىچىلىق كارخانىسى تەرەققىي قىلىپ، يەرلىك جۇۋا، ھەربىي جۇۋا ئىشلەپچىقىرىشقا قاراپ يۈزلىنىدۇ. ئۇلارنىڭ يەرلىك جۇۋىسى تاشلىق، تاشسىز ۋە ھەر خىل ياقلىق بولۇپ، قوي تېرىسىدىن ئىشلىنىپلا قالماستىن، بۆرە، يىلپىز، تۈلكە، سۈلەيسۈن، تىيىن قاتارلىق ئەتۋارلىق ھايۋاناتلار تېرىسىدىن تىكىلىدۇ. ئالدىنقى ئەسىرنىڭ ئاخىرىدىن روسىيە ئۆكتەبىر ئىنقىلابىغىچە، بۇ كارخانا چارروسىيە ئارمىيىسىنى ئاندىن سوۋېت قىزىل ئارمىيىسىنى، شىنجاڭدا گومىنداڭ ئارمىيىسىنى ھەربىي جۇۋا بىلەن تەمىنلەيدۇ. 1944 - يىلى 11 - ئايدىن باشلاپ، ئۈچ ۋىلايەت ئارمىيىسى ئازادلىقتىن كېيىن جۇڭگو خەلق ئازادلىق ئارمىيىسى ھەم بۇ كارخانا تەرىپىدىن ھەربىي جۇۋا بىلەن تەمىن ئېتىلىدۇ.

مۇسا ھاجىم ھايات ۋاقتىدا كالا، قوي، ئۆچكە مۇڭگۇزلىرى ۋە سۆڭەكلەرنى يىغىپ تۈگمىچىلىك كارخانىسى ئاچقان. مۇڭگۇزلەردىن قارا تۈگمە، سۆڭەكلەردىن ئاق تۈگمە ياسالغان. (ئۇيغۇر تۈگمىچىلىكى ئەزەلدىن سۆڭەكنى خام ئەشيا ماتېرىيالى قىلىپ كەلگەن) نەتىجىدە تۈگمە ئىمپورت قىلىشقا خاتىمە بېرىلگەن. يار يىلىم كارخانىسىمۇ ئوخشاشلا تەرەققىي قىلىپ، بەلگىلىك ئىقتىسادىي ئۈنۈم يارىتىپ كەلگەن. بۇ كەسپتە ئاساسلىقى خام، پىششىق تېرىلەردىن چىقىرىۋېتىلگەن تاشلاندىق نەرسىلەر، ھەر خىل پۇرۇچلار خام ئەشيا قىلىنغان، يەنى بۇ نەرسىلەر قاينىتىلىپ يار يىلىم ياسالغان ھەمدە ئوتتۇرا ئاسىياغا توننىلاپ ئېكىسپورت قىلىنغان.


مۇسابايوۋلار كارخانىسى ئەنە شۇنداق ئىقتىساد چانلىق بىلەن باشقۇرغان بولۇپ، بۇ كەسپلەرنىڭ بىر قىسمى ھازىرمۇ داۋام قىلىۋاتىدۇ.



قەييۇم مۇسابايوۋ (1916 - 1988) باھاۋۇدۇنباينىڭ ئوغلى

8. مۇسابايۇلار ئاچقان تېخنىكىلار

مەكتىپى ۋە ئاياللار مەكتىپى



تەلەت مۇسابايۇلار، ھۈسەنبىيەنىڭ ئوغلى، ھازىر تۈركىيىدە ئولتۇراقلىق بولۇپ، چەت ئەللەر ئارا سودا قىلىدۇ. تونۇلغان جامائەت ئەربابى.

مۇسابايۇلار ئەينى مەزگىللەردە ياۋروپا ۋە ئوتتۇرا شەرق ئەللىرىگە بارغاندا، چەت ئەللەرنىڭ كۆن - خۇرۇم زاۋۇتلىرىنى ئېكسكۇرسىيە قىلىدۇ ھەمدە ئۇلارنىڭ زاۋۇتلاردا يولغا قويغان تېخنىكىلىق باشقۇرۇش مېخانىزمى ۋە تېخنىك ئىشچىلارنىڭ مەشغۇلاتلىرىنى كۆزدىن كەچۈرىدۇ. شۇنىڭ بىلەن مۇساھاجىم تېخنىك ئىشچى يېتىشتۈرۈشنىڭ مۇھىملىقىنى ھېس قىلىدۇ. يۇرتقا قايتىپ كەلگەندىن كېيىن، تېخنىك يېتىشتۈرۈش مەكتىپى قۇرۇشقا تەييارلىق كۆرىدۇ. ئەمما مۇساھاجىم ئۇزۇن ئۆتمەيلا ئاغرىپ 1895 - يىلى قەشقەردە ۋاپات بولىدۇ، ۋاپات بولۇش ئالدىدا ئوغۇللىرى ھۈسەنبىيە، باھاۋۇدۇنبايغا: «مەكتەپ ئېچىپ بالا ئوقۇتۇڭلار، خىراجەتنى زاكاتتىن چىقىرىڭلار، يەنىمۇ ئومۇمىي ئىقتىسادتىن

ئاچرىڭلار...» دەپ ۋەسىيەت قالدۇرۇپ كېتىدۇ.

1904 - يىلى باھاۋۇدۇنباي مۇسابايۇلار گېرمانىيە سانائەت شىركىتىدىن كۆن - خۇرۇم زاۋۇتى كىرگۈزۈش توغرىسىدا كېلىشىم ھاسىل قىلغاندىن كېيىن، جىددىي تەييارلىق قىلىپ، ھازىرقى ئىلى پىداگوگىكا ئىنىستىتۇتىنىڭ ئورنىدا ئىشچىلار تېخنىك مەكتىپى قۇرىدۇ. ئىمىر داموللا، نىزامىدىن قاتارلىق چەت ئەللىك مۇتەخەسسسلەرنى ئوقۇتقۇچىلىققا تەكلىپ قىلىدۇ. تەڭرىتېغىنىڭ جەنۇبىي ۋە شىمالىدىن 160 نەپەر كەمبەغەل دېھقان بالىسىنى ئوقۇغۇچىلىققا قوبۇل قىلىدۇ. مەكتەپتە تىل - ئەدەبىيات، ماتېماتىكا، فىزىكا، خىمىيە دەرسلىرى تەسىس قىلىنىدۇ. كەسپىي جەھەتتىن گېرمانىيەلىك ئىزبىر ماگىن كۆن - خۇرۇم ئىشلەش تېخنىكىسى، خام تېرە، پىششىق مەھسۇلاتلارنى پىرىيوم قىلىش ھەققىدە دەرس ئۆتىدۇ. 1 - قاراردا ئوقۇغان بۇ 160 نەپەر ئوقۇغۇچى قۇرۇلۇۋاتقان زاۋۇتنىڭ تايانچ تېخنىك خادىملىرىغا ئايلاندى. 2 - تۈركۈمدە يەنە 300 نەپەر ئوقۇغۇچى قوبۇل قىلىنىدۇ. بۇلارنىڭ ھەممىسى ئىشچى - دېھقان بالىلىرى بولۇپ، يۇقىرىقى دەرسلەردىن باشقا يەنە ياغاچچىلىق، تامچىلىق، مۇزدۇزۇلۇق، ماشىنىچىلىق، ھارۋا ياساش قاتارلىق 19 خىل ھۈنەرنى ئۆگىنىدۇ، ئوقۇش پۈتكەندىن كېيىن، خالىغاندا ئىلىدا قالدۇ، كۆپىنچىسى يۇرتقا قايتىدۇ، مۇسابايۇلار يۇرتقا قايتقانلارغا سايمان ۋە يول خىراجىتى بېرىدۇ. 3 - قاراردا 120 نەپەر ئوقۇغۇچى قوبۇل قىلىنىدۇ. ئۇلار يۇقىرىقى يەنلەردە ئوقۇغاندىن سىرت، زاۋۇت كەسپى، بۇغالتىرلىق، ستاتىسكا، كارخانا باشقۇرۇش كەسىپلىرىنىمۇ ئۆگىنىدۇ، ئوقۇش پۈتكەندىن كېيىن، ئاز ساندىكىلىرى زاۋۇتتا ئىشلەيدۇ. كۆپلىرى ئۆز يۇرتقا قايتىپ تىرىكچىلىك قىلىدۇ. بەزىلىرى جايلاردا مۇسابايۇلارنىڭ سودا ۋە كالتىچى خادىملىرى بولۇپ قالىدۇ. ئومۇمەن مۇسابايۇلار قورغان ئىشچىلار تېخنىكا مەكتىپى جەمئىي ئۈچ قاراردا 580 نەپەر ئوقۇغۇچى قوبۇل قىلىپ تەربىيەلەيدۇ، 1909 - يىلى زاۋۇت رەسمىي ئىش باشلىغاندا، ئۇلاردىن 200 نەچچە نەپىرى زاۋۇتقا قوبۇل قىلىنىدۇ، شۇ مەزگىللەردە زاۋۇت باش بۇغالتىر، كاسسىر، ستاتىسكا خادىمى، پىلان خادىمى، كاتىبات مەسئۇلى قاتارلىق خادىملارنى روسىيىدىكى رۇس، تاتار مىللەتلىرىدىن، زاۋۇت تېخنىكا خادىملىرىنى گېرمانىيىدىن تەكلىپ قىلغان. بۇ مۇتەخەسسسلەر زاۋۇتقا قوبۇل قىلغان ئوقۇغۇچىلارغا كەسپىي جەھەتتىن يېتەكچىلىك قىلغان. نەتىجىدە ئوقۇغۇچىلاردىن بۇغالتىر، كاسسىر، ستاتىسكىچى، شۇرنىك، پىرىيومنىك، سىلسار، توكار، قۇبىمچى، ئەيلەمچى قاتارلىق ياراملىق خادىملار ۋە تېخنىكلار يېتىشىپ چىققان. ئۇلارنىڭ ئىچىدە ساۋۇت ئىلى ياڭخاڭ، زۇنۇن تېيىپ (گېنېرال زۇنۇن تېيىپ)، ئابدۇرۇپ ئاخۇن، كېيىنكى ۋاقىتتا سانائەت نازارىتى ئىشخانىسىنىڭ مۇدىرى بولغان شاۋدۇن ئاخۇنلار بار ئىدى.

ھۈسەنبىيە بىلەن باھاۋۇدۇنباي ئۆز ئوغۇللىرىدىن سابىت ئەپەندى، ئابلىز ئەپەندى، ئىسمائىل ئەپەندى، ئابلىھەي ئەپەندى، مەجىت ئەپەندى، ئابدۇقېيۇم ئەپەندى، ئابلىت ئەپەندى، تەلەت ئەپەندى، فۇكرات ئەپەندى قاتارلىقلارنى تۈركىيە، روسىيەلەردىكى ئالىي بىلىم يۇرتلىرىغا ئوقۇشقا ئەۋەتىدۇ، مەجىت ئەپەندى بىلەن ئابدۇقېيۇم ئەپەندى تۈركىيىدىكى ئوقۇشنى تاماملىغاندىن كېيىن، گېرمانىيىنىڭ بېرلىن، بونى شەھەرلىرىگە بېرىپ، ئىزبىر ماستىر ياللايدۇ. نەتىجىدە ئۇلار بىلىم ئالغاندىن كېيىن، چەت ئەللىك مۇتەخەسسسلەرنىڭ ئورنىنى باسدۇ. زاۋۇت باشقۇرۇشىمۇ ئۆز ئىلكىگە ئالدى.

1912 - يىلىغا كەلگەندە، زاۋۇت ئىشچىلىرى كۆپىيىپ 500 دىن ئاشىدۇ. شۇ چاغدا بىر قىسىم ئاياللار ھۈسەنبىيەغا ئوقۇش ۋە ئىشچى بولۇش تەلپىنى ئوتتۇرىغا قويىدۇ. ئاكا - ئۇكا مۇسابايۇلار ئۇلارنىڭ تەلپىگە دەرھال قوشۇلىدۇ ۋە روسىيىنىڭ قازان شەھىرىدىن خەلپە ئاۋۇستاي قاتارلىق تۆت نەپەر ئايال ئوقۇتقۇچىنى تەكلىپ قىلىپ، غۇلجىدا ئاياللار مەكتىپى ئاچىدۇ. بۇ مەكتەپتە 300 نەپەرگە يېقىن ئايال ئوقۇيدۇ، ئۇلار بىر تەرەپتىن ئۇيغۇر تىلى، ھېساب، تارىخ، جۇغراپىيە قاتارلىق دەرسلەرنى ئوقۇسا، يەنە بىر تەرەپتىن كىيىم تىكىش، كېشىش، يۇڭ پوپايكا، شارپا، ياغلىق، پەلەي توقۇش، رەشلىيە ئىشلەش، كەشتىچىلىك قاتارلىق قول ھۈنەرلىرىنى ئۆگىنىدۇ، مەكتەپنى پۈتتۈرگەن ئاياللار ئۇستا ھۈنەر ۋەنلەر بولۇپ يېتىشىپ چىقىدۇ. ئوقۇشنى تەلپ قىلغانلار داۋاملىق كۆپەيگەچكە، بۇ مەكتەپ «ھۈنەر مەكتىپى» دەپ ئاتىلىدىغان بولىدۇ.

ئومۇمەن ئېيتقاندا، 1912 - يىلى ئېچىلغان بۇ ھۈنەر مەكتەپ ئازادلىقتىن كېيىنمۇ بىر قانچە ئون يىل داۋام قىلغان. بۇ مەكتەپتە نەچچە ئون مىڭ ئايال ئوقۇپ، مۇنەۋۋەر كارخانا ئىشچىلىرىغا ئايلانغان.

9. مۇسابايۇلار ۋە شىنجاڭنىڭ

يېڭى زامان مائارىپى



ئوبۇلەسمەن ھاجىم مۇساھاجىمىنىڭ ئۈچىنچى ئوغلى

مۇسابايۇلار ۋە ئۇنىڭ ئەۋلادلىرى تىجارىتىنى دۇنياغا يۈزلەندۈرگەندىن كېيىن، ياۋروپا ئەللىرىدىكى سانائەت ئىنقىلابى ۋە يېڭى زامان مائارىپىنىڭ تۈرتكىسىدە بارلىققا كەلگەن بۈيۈك كەشپىياتلارنى ئۆز كۆزى بىلەن كۆرىدۇ ۋە ئۇنىڭدىن ئىلھاملانىپ، شىنجاڭدا يېڭى مائارىپ، يېڭى تېخنىكا بەرپا قىلىشقا بەل باغلايدۇ. مۇسا ھاجىم ئوغلى باھاۋۇدۇنبايى چەت ئەللەردىكى پەن تەتقىقات خادىملىرى بىلەن ئالاقە باغلاپ، ئۇلارنى شىنجاڭغا تەكلىپ قىلىشقا بۇيرۇيدۇ.

1870 - يىلى باھاۋۇدۇنباي قازان شەھىرىدىن ئۈچ نەپەر مۇتەللىمنى قەشقەرگە تەكلىپ قىلىدۇ. ئۇلار خانلىق مەدرىستە دىنىي دەرىستىن تاشايىندا، تىل، ھېساب، ئەدەبىيات، جۇغراپىيە ۋە ئەرەب، پارس تىللىرىدىن دەرس بېرىدۇ. شۇ يىلى (1870 - يىلى) باھاۋۇدۇنباي ئىلى بەيتۇللا مەسچىتى يېنىدىكى مەدرىستە تۆت سىنىپلىق مەكتەپ قۇرۇپ، تىل، ھېساب، ئەرەب، پارس تىلى ۋە تارىخ دەرسلىرىنى تەسىس قىلىدۇ.

قەشقەردىكى پەن ئوقۇتۇش مەكتىپى 1880 - يىللارغىچە داۋام قىلىدۇ. ئەمما مۇتەئەسسىپ دىنىي كۈچلەرنىڭ توسقۇنلۇق قىلىشى بىلەن، ئاكا - ئۇكا مۇسابايۇلار مۇساھاجىمىنىڭ ياردىمىدە مەكتەپنى ئۆز يۇرتى ئاتۇشنىڭ ئىكساق كەنتىگە يۆتكەپ كېتىدۇ ۋە دەسلەپ ئۈچ سىنىپلىق قىلىپ ئاچىدۇ. 1883 - يىلىغا كەلگەندە سەككىز سىنىپلىق قىلىپ ئۆزگەرتىشى قارار قىلىپ، ئىش باشلايدۇ. 1885 - يىلى كارىدورلۇق كۆركەم سېلىنغان سەككىز سىنىپلىق ئوقۇتۇش بىناسى، 32 ئېغىزلىق ئوقۇغۇچىلار ياتقى، زال، ئىككى ئېغىز ئاشخانا، مولا زىمەت دۇكىنى، ئۆي، بەش مولۇق باغ، ئالتە مو كېلىدىغان تەنتەربىيە مەيدانى، تاش مۇنچا (ھامام) بار مەكتەپ پۈتۈپ ئوقۇش باشلايدۇ. بۇ مەكتەپكە «مەكتىپى ھۈسەنبىيە» دەپ نام بېرىلىدۇ. 1913 - يىلى مەزكۇر مەكتەپ تۈركىيىدىن ئەھمەد كامال قاتارلىق يەتتە نەپەر مۇتەللىمنى ئوقۇتقۇچىلىققا تەكلىپ قىلىدۇ. مەكتەپنىڭ پۈتۈن چىقىمىنى ھەمدە بالىلارنىڭ تاماق، كىيىم ۋە قىيىنچىلىقى بار ئوقۇغۇچىلارنىڭ ئائىلىسىگە بېرىلىدىغان ياردىمىگىچە بولغان راسخوتلىرىنى مۇسابايۇلار ئۆز ئۈستىگە ئالىدۇ.

مۇسابايۇلار 1907 - يىلى ئىكساققا «ھەبب زادە دارىلمۇتەللىمىن» مەكتىپىنى قۇرىدۇ. بۇ مەكتەپكە خوتەن، قەشقەر ۋە ئاتۇشنىڭ يەتتە كەنتىدىن ئوقۇغۇچى قوبۇل قىلىپ، ھەممە چىقىمى ئۆز ئۈستىگە ئالىدۇ. بۇنىڭ 1 - قارارى 1909 - يىلى ئوقۇش پۈتتۈرىدۇ.

باھاۋۇدۇنباينىڭ مائارىپ ساھەسىدىكى تۆھپىلىرىمۇ گەۋدىلىك بولغان. ئالايلىق، ئۇ قەشقەر يارباغدا 1 - خەنزۇ تىلى مەكتىپى، ئىكساققا 2 - خەنزۇ تىلى مەكتىپى ئاچقان. 1905 - يىلى غۇلجىدا «تېخنىك ئىشچىلار مەكتىپى» قۇرۇپ، ئۈچ قاراردا 580 نەپەر بالا تەربىيەلىگەن. 1905 - يىلى ئىلىدا «ھۈنەر كەسپ مەكتىپى» قۇرۇپ، 1912 - يىلىغا كەلگەندە، بۇ مەكتەپنى كېڭەيتىپ «ئاياللار ھۈنەر مەكتىپى» قىلىپ قۇرۇپ چىققان. يەنە ئىلىدا 1913 - يىلى «نۇرانيە مەكتىپى»، «سايرامىيە مەكتىپى»، 1916 - يىلى «مەكتىپى نۇر»، ئەلا باي قورۇسدا «ئەلا باي قورۇ مەكتىپى»، 1924 - يىلى «دەرنەك» مەكتىپى، 1938 - يىلى «مۇرات مەكتىپى» قاتارلىق مەكتەپلەرنى قۇرغان ۋە ئاساسىي چىقىملىرىنى ئۆز زىمىسىگە ئالغان.


بۇلاردىن باشقا، ئاكا - ئۇكا مۇسابايۇلار 19 - ئەسىرنىڭ باشلىرىدا «مەتبەئى خۇرىش - مەتبەئى نۇر» ناملىق تاش مەتبەئەنى كىرگۈزۈپ، شائىر تەجەللى ۋە قۇتلۇق شەۋقىنىڭ ئىشلىتىشىگە بەرگەن. ئىلى كۈرەدىمۇ تاش مەتبەئە قۇرغان. ئەينى ۋاقىتتا مۇسابايۇلار شىنجاڭدا يېزىلغان بىر بۆلۈم تارىخ، ئەدەبىيات ۋە دىنىي ئەسەرلەرنى ئۆز خىراجىتى بىلەن تاشكەنتتە باستۇرۇپ تارقىتىدۇ.

مۇسابايۇلار بۇنىڭ بىلەن قانائەتلىنىپ قالماي، روسىيە، تۈركىيە، گېرمانىيە ۋە لىۋانغا بىر قانچە قارار ئوقۇغۇچى ئەۋەتكەن. دېمەك، دەسلەپ چەت ئەللەردىن ئوقۇتقۇچى تەكلىپ قىلغان بولسا، كېيىن چەت ئەلگە ئوقۇغۇچى چىقىرىپ ئوقۇتقۇچى تەربىيەلىگەن. ئۇلار تېخنىك خادىملار يېتىشتۈرۈشكۈمۇ ئالاھىدە ئەھمىيەت بەرگەن مەسىلەن: توك ئىشچىسى، تېخنىك، مانىتيور، سېلسار، ماستېرلارنى يېتىشتۈرگەن، بوغالتىر، كۆن - خۇرۇم ئوستىسى، پىرىيومچىك، 19 خىل قول - ھۈنەر كەسپى، ئاياللار قول - ھۈنەر كەسپى، ماشىنىچىلىق، رەشلىيە ئىشلەش، كاناۋا ئىشلەش قاتارلىق 20 خىل ھۈنەر ئۆگەتكەن.

ئومۇمەن، ئاكا - ئۇكا مۇسابايۇلار 1870 - يىلىدىن باشلاپ مەملىكىتىمىز بويىچە بىرىنچى بولۇپ مائارىپ ئىسلاھاتىنى يولغا قويۇپ، شىنجاڭنىڭ يېڭى زامان مائارىپىغا ئۆچمەس تۆھپىلەرنى قوشقان. ئۇلارنىڭ ئالىيجاناب ئىسلاھات روھى ۋە ئېسىل پەزىلىتى بۈگۈنكى ئىسلاھات دەۋرىمىزدە ئوخشاشلا رېئال يېتەكچى ئەھمىيەتكە ئىگە.

10. مۇسابايوۋ سودا كارخانىسىنىڭ ئىز باسارى -

ئوبۇلھەسەن مۇسابايوۋ



ئوبۇلھەسەن مۇسابايوۋ

قابىل ياش كارخانىچى. باھادۇرۇنباينىڭ نەۋرىسى

1895- يىلى مۇسا ھاجىم ۋاپات بولغاندىن كېيىن، مۇسابايوۋلار چوڭ ئائىلىسىنىڭ ئائىلە نىزامى يەنى مىراسخورلۇق تۈزۈمى بويىچە، چوڭ ئوغۇل ھۈسەنباي مۇسابايوۋنىڭ ئومۇمىي ئىشىغا ۋارىسلىق قىلدۇ. چۈنكى مۇسابايوۋلارنىڭ ئائىلە نىزامىدا نەچچە ئەجدادتىن بۇيان، چوڭ ئائىلىنى بۆلەسلىك، ياش رىتى بويىچە ۋارىسلىق قىلىش، ۋارىس بولغان كىشى شۇ ئائىلە ئەۋلادىنىڭ ھەممە ئىشىغا مەسئۇل بولۇش، پۈتۈن ئائىلە ئەزالىرى شۇ ئائىلىدىن بەھرىمەن بولۇش، مىراس ئايرىپ بۆلۈنمەسلىك، چوڭ ئائىلىنى گەۋدە قىلغان ھالدا، پايدا - زىياننى تەڭ كۆرۈش يولى بىلەن ئايرىم - ئايرىم تىجارەت قىلىشتىن ئىبارەت «مۇسابايوۋ بۇرادەرلىرى شىركىتى» دەپ ئاتىلىپ كەلدى.

ھۈسەنباي 1926- يىلى ۋاپات بولغاندىن كېيىن، ئىگىلىككە باھادۇرۇنباي ۋارىسلىق قىلدۇ. 1928- يىلى باھادۇرۇنباي ۋاپات بولغاندىن كېيىن، بۇ ئائىلىنىڭ ئىگىلىكى ئىككى يىل ئۆچۈرسىدە ئۆزئارا ئېتىراز ۋە سۈركىلىش ئىچىدە كۆلپىكىتىپ باشقۇرۇلدى. ئىككى يىلدىن كېيىن بۆلۈنۈش پەيدا بولدى. نەتىجىدە مۇساھاجىمىنىڭ ئوغۇللىرى ئۆزلىرى باشقۇرغان ئىگىلىككە ئۆزلىرى ئىگە بولدى. زاۋۇت، تىجارەتخانا ۋە مۇشۇ ئىككى ئورۇننى ئاساس قىلغان مال - مۈلۈك، نەقى مەبلەغ، تاشقى پېرېۋوتلار ھۈسەنباي ۋە باھادۇرۇنبايغا تەئەللۇق قىلىنىپ، ھۈسەنباينىڭ ئىگىلىكىگە چوڭ ئوغلى سابىت ئەپەندى، باھادۇرۇنباينىڭ ئىگىلىكىگە ئۇنىڭ چوڭ ئوغلى ئىسمائىل ئەپەندى ۋە كالىتچى بولۇپ مىراس بۆلۈشۈدۇ. زاۋۇت بىرلىكتە باشقۇرۇلدى، شۇندىن باشلاپ مۇسابايوۋنىڭ چوڭ ئائىلىسى پارچىلىنىپ كېتىدۇ. 30- يىللاردىن ئېتىبارەن مەزكۇر ئائىلىنىڭ ئەۋلادلىرى ھەرخىل سەۋەبلەر تۈپەيلىدىن سوۋېت ئىتتىپاقى، تۈركىيە، ئامېرىكا، ياپونىيە، ئاۋسترالىيە، سەئۇدى ئەرەبىستانى قاتارلىق دۆلەتلەرگە كېتىپ قالدۇ ۋە شۇ جايلاردىكى ئىقتىساد - تاشقى پېرېۋوتقا ئىگىدارچىلىق قىلدۇ. ئۇلارنىڭ ئىچىدە 1950- يىلى چەت ئەلگە چىقىپ كەتكەن تەلئەت مۇسابايوۋدىن باشقىلىرى چەت ئەلدە ۋاپات بولدى. شىنجاڭدا قالغانلىرى 1952- يىللارغىچە تىجارەت قىلىش، كارخانا باشقۇرۇش ۋە ھۆكۈمەت خىزمىتىنى ئىشلەش بىلەن بەنت بولدى.

1952- يىلى مۇسابايوۋ كارخانىسى (زاۋۇتى) ھۈسەنباينىڭ ئوغلى ئابلىز مۇسابايوۋ باشچىلىقىدا پۈتۈن سەرمائىسى، زاۋۇت - ئۆسكۈنىلىرى، چارۋا ماللىرى بىلەن «شىنجاڭ لىچۈن سانائەت ھەسسىدارلىق شىركىتى» گە پايچىك بولدى، 1954- يىلى 11- ئايدا مۇسابايوۋلار ئائىلىسى سوتسىيالىستىك ئۆزگەرتىشنى قوبۇل قىلدۇ ۋە ئومۇمىي كاپىتالى، مال - مۈلكى ۋە چارۋا ماللىرى بىلەن ھۆكۈمەت - خۇسۇسىيەلەر شېرىكچىلىكىگە ئۆتتۇ، شۇندىن باشلاپ بۇ ئائىلىنىڭ ئەزالىرى زاۋۇتتا ۋە ھەر دەرىجىلىك ئىدارىلەردە ئىشچى - خىزمەتچى بولۇپ ئىشلەيدۇ. بەزىلىرى پېنسىيىگە چىقىپ، ئومۇمىي ئاخىرلاشتۇرىدۇ. بەزىلىرى چەت ئەلگە كېتىدۇ. يەنە بەزىلىرى تۆت كىشىلىك گۇرۇھنىڭ زىيانكەشلىكىگە ئۇچراپ، زاۋۇتتىن ئايرىلىپ پاناھسىز قالدۇ. ئومۇمەن، مۇسابايوۋلار ئائىلىسى پارتىيىنىڭ 11- نۆۋەتلىك 3- ئومۇمىي يىغىنىغا قەدەر ئارىلىقتا ھەرخىل بەتناملاردىن خالى بولالماي، كۆپ رىيازەت چەكتى...

شۇ مەزگىللەردە مۇسابايوۋلار ئەۋلادىدىن چوڭراق ئىش بىلەن شۇغۇللىنىۋاتقىنى ھۈسەنباينىڭ ئوغلى تەلئەت ئەپەندى بولۇپ ھېسابلىنىدۇ. تەلئەت مۇسابايوۋ ئەپەندى تۈركىيە پۇقراسى بولۇپ، ئۇ ھازىر جىددىدە تۇرىدۇ. تەلئەت ئەپەندى جىددىدە ئابدۇقادىر ئەھمەت (تۈركىستان) دېگەن كىشى بىلەن شېرىكلىشىپ، تۈركىيىدە ئۆي قۇرۇلۇش شىركىتى (بۇ شىركەتكە تەلئەت ئەپەندىنىڭ بىر ئوغلى دىرىكتور)، جىددىدە بىر سۇلياۋ زاۋۇتى قۇرىدۇ. خەۋەرلەرگە قارىغاندا، بۇ سۇلياۋ زاۋۇتى ئەرەب ئەللىرى بويىچە ئىشلەپچىقىرىش ئۈنۈمدارلىقى زور زاۋۇتلارنىڭ بىرى ئىكەن. تەلئەت ئەپەندىنىڭ بىر قىزى ئامېرىكىنىڭ سان - فرانسىسكو شەھىرىدە گىرم بۇيۇملىرى زاۋۇتى قۇرغان. بىر ئوغلى كانادادا دۇكان ئېچىپ مۇستەقىل تىجارەت قىلىدىكەن. ئۇنىڭ يەنە بىر قىزى كانادادا مەمۇرىي خىزمەتتە ئىكەن. ئۇنىڭ يولدىشى بولسا ئاپتوموبىل توپ - پارچە سېتىش تىجارىتى بىلەن شۇغۇللىنىدىكەن.

تەلئەت مۇسابايوۋ 1986- يىلى 10- ئاينىڭ 22- كۈنى ۋەتەنگە كېلىپ شىنجاڭنىڭ ھەرقايسى جايلىرىدا ئېكسكۇرسىيە ۋە زىيارەتتە بولدى ھەمدە ئاپتونوم رايون رەھبەرلىرىنىڭ قوبۇل

قىلىشىغا ئېرىشتى. بۇ جەرياندا ئۇ ۋەتەننىڭ سوتسىيالىستىك قۇرۇلۇش ۋە تەرەققىياتىدىن مەمنۇن بولدى. بۇ جەرياندا ئۇ ۋەتەننىڭ سودا - سانائەت، مەدەنىي - مائارىپ، دېھقانچىلىق - چارۋىچىلىق ساھەلىرىدە ياخشى ئىش قىلىپ بېرىش قارارىغا كېلىپ ھۆكۈمەت بىلەن مەسلىھەتلەشكەن بولسىمۇ، ھەرخىل شەرت - شارائىتلارنىڭ پىشىپ - يېتىلمەسلىكى تۈپەيلىدىن ئۇنىڭ تەلپ - ئارزۇلىرى ئەمەلگە ئاشمىدى.

شۇ كۈنلەردە، ئاپتونوم رايونىمىزدا باھادۇرۇنباينىڭ نەۋرىسى ئوبۇلھەسەن مۇسابايوۋ ئۆز ئەمگىكى ۋە ئەقىل - پاراسىتىگە تايىنىپ، پارتىيىنىڭ ئىسلاھات - ئېچىۋېتىش سىياسىتىنىڭ تۈرتكىسى ئاستىدا، مۇسابايوۋ ئائىلىسىدىن قايتا كۆكلىگەن نوتا بولۇپ قالدى. ئوبۇلھەسەن مۇسابايوۋ 1950- يىلى 10- ئايدا تۇغۇلغان. ئۇ 1967- يىلىغىچە ئائىلە، باشلانغۇچ، ئوتتۇرا مەكتەپ تەربىيىسىدە بولدى. 1970- يىلى قايتا تەربىيىگە باردى. بۇ مەزگىللەردە ئۇ ناھايىتى ئېغىر كۈنلەرنى بېشىدىن ئۆتكۈزدى. چۈنكى ئۇنىڭ ئائىلىسى مۇسابايوۋلارنىڭ پۈتۈن ئائىلىسى قاتارىدا ھەرخىل بەتناملار بىلەن خورلانغان ھەتتا ئۇنىڭ دادىسى ئابدۇللا ئەلا ھاجى تۈرمىگە تاشلانغان ئىدى. كىچىكىدىنلا تۇرمۇشنىڭ ئاچچىق - چۈچۈك تەمىنى خېلى ئوبدان تېتىغان ئوبۇلھەسەن جان بېقىش كويىغا چۈشتى. ئۇ قايتا تەربىيىگە بارغاندىن باشلاپ، ئاشلىق - رەخت بېلىتى ئېلىپ - سېتىپ ئائىلە تۇرمۇشىغا ياردەم بەردى. كېيىن بىر مەزگىل باغ - ئېتىزلارنى كۆتۈرە ئېلىش، توپ - پارچە سېتىش، باققالچىلىق قىلىش قاتارلىق تىجارەت ئىشلىرى بىلەن شۇغۇللاندى، 1981- يىلىغا كەلگەندە، ئوبۇلھەسەن شىنجاڭ مېدىتسىنا ئىنىستىتۇتىغا قاراشلىق 1- دوختۇرخانىنىڭ كېسەللەر ئاشخانىسىغا مال سېتىۋالغۇچى بولۇپ ئورۇنلاشتى. 1985- يىلى ئىدارىسىنىڭ رۇخسىتى بىلەن رەسمىيەت ئۆتەپ خىزمەتتىن چېكىنىپ چىقىپ، تىجارەتكە كىرىشتى. ئۇ دەسلەپتە ئازلا دەسمايە بىلەن ئۇششاق تىجارەت باشلىدى. ئۆزىنى بىر ئاز رۇسلىۋالغاندىن كېيىن، ئىنسى مەھەممەت ئىمىنى ئىچكىرىدە، يەنە بىر ئىنسى ھەبىبۇللانى غۇلجىدا تۇرغۇزۇپ، ئۆزى ئۈرۈمچىدە تۇرۇپ، پوچتخانا ئارقىلىق پاسۇلكا مال تىجارىتى بىلەن شۇغۇللاندى. ئۇ مۇشۇ جەرياندا سەگەكلىك بىلەن بازارنى كۆزىتىپ، ئۇچۇرغا ئالاھىدە ئەھمىيەت بەرگەچكە، تاۋار ئوبوروت قانۇنىيىتىنى تېزلا ئىگىلەپ، روناق تېپىشقا باشلىدى. ئۇ پەسىللىك ھەتتا بىرلا پەيدا بولۇپ بازار تېپىپ ئارقىدىنلا بازىرى كاسات بولىدىغان ماللارنىڭ ئەھۋالىنى توغرا تەتقىق قىلىپ، ئوبوروتنى راۋانلاشتۇردى، ئاز پايدا بىلەن ئوبوروتنى تېزلىتىپ، ئىقتىسادى جەھەتتە خېلى چابىنىلا كۆتۈرۈلدى.

ئوبۇلھەسەن 1986- يىلى ئۈرۈمچى ناھىيىلىك تېرە زاۋۇتىنىڭ ئىشتىن توختاپ قالغانلىقىنى ئاڭلاپ، بۇ زاۋۇتنى بىر يىللىق ئىجارىگە ئالدى ۋە تېخنىكا يېڭىلاپ، زاۋۇتنىڭ ئىشلەپچىقىرىشىنى جانلاندۇردى، ئۇ يەنە خۇرۇم چاپىنىنىڭ مودا بولۇپ قالغانلىقىنى سېزىپ، دەرھال كاسسىپ ئىزدەپ پىششىقلاغان تېرە (خۇرۇم) دا ھەرخىل چاپان تىكتۈرۈپ بازارغا سالدى. شۇ بىر يىل ئىچىدە، زاۋۇت سۈپەت ئۆتكىلىدىن ئۆتۈپ، ئۆزىنى رۇسلاپ ئالدى. ئوبۇلھەسەنمۇ خېلى كۆپ پايدا بىلەن زاۋۇتتىن چېكىنىپ چىقتى ۋە 1987- يىلى قاراقاش ناھىيىلىك خەلق ھۆكۈمىتى نامراتلارنى بېيىتىش ئىشخانىسى بىلەن ئۈچ يىللىق توختام تۈزۈپ، كۈن - خۇرۇم زاۋۇتى قۇردى. توختام بويىچە تېخنىكا كىرگۈزۈش، ماشىنا - ئۆسكۈنە سەپلەش، تېخنىكا - شاگىرت يېتىشتۈرۈش قاتارلىق تۈرلەرگە ئوبۇلھەسەن مەسئۇل بولدى. نەتىجىدە 50 تىن ئارتۇق ئادەم ئىشقا ئورۇنلاشتۇرۇلدى ۋە تېخنىكا خادىملار يېتىشتۈرۈلدى. شۇنىڭ بىلەن زاۋۇت مۇستەقىل تۈردە كۈنىگە 200 - 300 پارچە خۇرۇم ئىشلەپچىقىرايلىغان مۇنتىزىم زاۋۇتقا ئايلاندى.

ئوبۇلھەسەن قاراقاش ناھىيىلىك تېرە زاۋۇتى بىلەن تۈزگەن توختامنى ئاخىرلاشتۇرغاندىن كېيىن، ئىچكىرى ئۆلكىلەرگە پىششىقلاغان تېرە ئېلىپ بېرىپ ساتتى. ئىشتىن توختاپ قالغان غۇلجا شەھەرلىك تېرە زاۋۇتىنى ئۈچ يىللىق ئىجارىگە ئېلىپ، زاۋۇتنىڭ ئىشلەپچىقىرىش ئۈنۈمدارلىقىنى ئۆستۈردى. پىششىقلاغان تېرنى گۇاڭدۇڭغا ئاپىرىپ ساتتى. بۇنىڭ بىلەن ئۆزىمۇ قوش پايدا ئالدى، زاۋۇت ئىشلەپچىقىرىشى جانلاندى.

ئوبۇلھەسەن ئىگىلىك تىكلىگەندىن كېيىن، ئەجدادلىرىنى ئۆرنەك قىلىپ، جاھان سودىسىغا قاراپ يۈرۈش قىلدى. ئۇ 1992- يىلى قىرغىزىستان جۇمھۇرىيىتىدە «جۇڭگو - قىرغىزىستان شېرىكچىلىكىدىكى دوستلۇق ھەسسىدارلىق شىركىتى» قۇردى. بۇ شىركەت كۈنىگە 1000 دانە خۇرۇم ئىشلەپچىقىرىدىغان تېرە زاۋۇتى قۇردى. بۇ زاۋۇتنىڭ ماشىنا - ئۆسكۈنە، تېخنىكا ۋە بارلىق لاۋازىمەت ئوبۇلھەسەندىن بولۇپ، باش دىرىكتورلۇقىمۇ ئۆز ئۈستىگە ئالدى. يەنە ئالمۇتادا جۇڭگو - قازاقىستان شېرىكچىلىكىدە «يۈلتۈز كىيىم - كېچەك ھەسسىدارلىق شىركىتى» قۇردى. بۇ شىركەتنىڭ بارلىق بىناسىمۇ ئوبۇلھەسەن مەسئۇل بولدى. مەزكۇر زاۋۇت تېرە، خۇرۇم ۋە باشقا رەختلەردىن كىيىم - كېچەك تىكىدۇ. ھازىر ئوبۇلھەسەن تەكلىپ قىلغان شىنجاڭلىق تېخنىكلار ۋە باشقا خادىملار قازاقىستان ۋە قىرغىزىستاندا ئىش باشلىۋەتتى.

ئوبۇلھەسەن مۇسابايوۋ مۇشۇ بىر قانچە يىل جەريانىدا، ئانا ئىزىدىن مېڭىپ، ئىلىم - مەرىپەتنى قوللاپ، «تەڭرىتاغ مۇكاپاتى»، «غۇنچە مۇكاپاتى»، تېلېۋىزىيە ئىستانسىسى ۋە ئۈرۈمچى، غۇلجا قاتارلىق جايلاردىكى ھەرقايسى مەكتەپلەرگە ۋە نامرات ئائىلىلەرگە ياردەم بەردى. بۇ ياش كارخانىچىنىڭ ئەقىل - ئىدراكى، ياراتقان مۆجىزىلىرى، ئۈمىدى ۋە تىجارەت ئىقتىدارىغا قاراپ بىز يولداش ئوبۇلھەسەن مۇسابايوۋنى دىيارىمىزدىكى مۇسابايوۋ سودا كارخانىسىنىڭ ئىز باسارى دەپ ھېسابلاشقا ھەقىقەتەنمۇ. ئۇنىڭ ئىش ئىزلىرىمۇ جەزمەن سودا تارىخىمىزدىن تېگىشلىك ئورۇن ئالغۇسى.